

ਜਿੰਦਗੀ ਵਾਸਤੇ ਸਟੈਮ ਸੈੱਲ

◀ ਜਦ ਮੈਨੂੰ ਪਤਾ ਚੱਲਿਆ ਕਿ ਨਾਤੂਏ ਦਾ ਖੂਨ ਕਿਸੇ ਦੀ ਜਿੰਦਗੀ ਬਚਾ ਸਕਦਾ ਹੈ, ਤਾਂ ਮੇਰੇ ਨਾਤੂਏ ਦੇ ਖੂਨ ਨੂੰ ਇੱਕ ਜਨਤਕ ਬੈਂਕ ਨੂੰ ਦਾਨ ਕਰਨਾ ਅਸਾਨ ਫੈਸਲਾ ਸੀ। ▶

– ਨਤਾਲੀ, ਜੋ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਕੋਰਡ ਬਲੱਡ ਬੈਂਕ ਨੂੰ ਦੋ ਵਾਰ ਨਾਤੂਏ ਦਾ ਖੂਨ ਦਾਨ ਕਰ ਚੁੱਕੀ ਹੈ



**Canadian
Blood
Services**


BLOOD
PLASMA
STEM CELLS
ORGANS
& TISSUES

ਕੀ ਤੁਸੀਂ ਜਾਣਦੇ ਹੋ ਕਿ ਕਿਸੇ ਬੱਚੇ ਦੇ ਜਨਮ ਦੇ ਬਾਅਦ, ਨਾਤੂਏ ਅਤੇ ਐਲ ਵਿੱਚ ਬਚਿਆ ਖੂਨ ਜਿੰਦਗੀ ਬਚਾਉਣ ਵਾਲੇ ਸਟੈਮ ਸੈੱਲਾਂ ਨਾਲ ਭਰਪੂਰ ਹੁੰਦਾ ਹੈ?

ਨਾਤੂਏ ਦਾ ਖੂਨ 80 ਤੋਂ ਵਧੇਰੇ ਬਿਮਾਰੀਆਂ ਅਤੇ ਵਿਕਾਰਾਂ ਦਾ ਇਲਾਜ ਕਰ ਸਕਦਾ ਹੈ ਜਿਸ ਵਿੱਚ ਲੂਕੀਮੀਆ (ਖੂਨ ਦਾ ਕੈਂਸਰ) ਵੀ ਸ਼ਾਮਲ ਹੈ, ਪਰ ਫੇਰ ਵੀ ਇਸਨੂੰ ਅਕਸਰ ਡਾਕਟਰੀ ਰਹਿੰਦ-ਖੂੰਹਦ ਵਜੋਂ ਸੁੱਟ ਦਿੱਤਾ ਜਾਂਦਾ ਹੈ।

ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ 'ਕੋਰਡ ਬਲੱਡ ਬੈਂਕ' ਕਿਸੇ ਗੈਰ-ਸੰਬੰਧਿਤ ਸਟੈਮ ਸੈੱਲ ਪ੍ਰਤੀਰੋਪਣ (transplant) ਦੀ ਲੋੜ ਵਾਲੇ ਮਰੀਜ਼ਾਂ ਦੁਆਰਾ ਭਵਿੱਖ ਵਿੱਚ ਵਰਤੇ ਜਾਣ ਲਈ ਦਾਨ ਕੀਤੇ ਨਾਤੂਏ ਦੇ ਖੂਨ ਨੂੰ ਇਕੱਤਰ ਅਤੇ ਸਟੋਰ ਕਰਦੀ ਹੈ।

ਕੈਨੇਡਾ ਵਿੱਚ ਸਟੈਮ ਸੈੱਲ ਪ੍ਰਤੀਰੋਪਣ ਵਾਲੇ ਮਰੀਜ਼ਾਂ ਵਿੱਚੋਂ ਅੱਧੇ ਮਰੀਜ਼ ਕੋਈ ਸਟੈਮ ਸੈੱਲ ਦਾਨੀ ਲੱਭਣ ਦੇ ਅਯੋਗ ਹੁੰਦੇ ਹਨ।



25% ਤੋਂ ਘੱਟ

ਮਰੀਜ਼ਾਂ ਨੂੰ ਆਪਣੇ ਖੁਦ ਦੇ ਪਰਿਵਾਰ ਦੇ ਅੰਦਰ ਕੋਈ ਮੇਲ ਖਾਂਦਾ ਦਾਨੀ ਮਿਲਦਾ ਹੈ

ਬਾਕੀ ਦੇ ~75%

ਮਰੀਜ਼ਾਂ ਨੂੰ ਆਪਣੀਆਂ ਜਿੰਦਗੀਆਂ ਬਚਾਉਣ ਵਾਸਤੇ ਗੈਰ-ਸੰਬੰਧਿਤ ਦਾਨੀਆਂ 'ਤੇ ਭਰੋਸਾ ਕਰਨਾ ਲਾਜ਼ਮੀ ਹੈ

ਇੱਕ ਭਾਤ-ਸੁਭਾਤੀ ਕੋਮੀ ਜਨਤਕ ਕੋਰਡ ਬਲੱਡ ਬੈਂਕ ਦਾ ਮਤਲਬ ਹੈ ਕਿਸੇ ਲੋੜਵੰਦ ਮਰੀਜ਼ ਨੂੰ ਮੇਲ ਲੱਭਣ ਦੀ ਬਿਹਤਰ ਸੰਭਾਵਨਾ।

ਨਾਤੂਏ ਦਾ ਖੂਨ ਦਾਨ ਕਰਨਾ ਮੁਫਤ ਹੈ, ਅਸਾਨ ਹੈ ਅਤੇ ਇਸ ਨਾਲ ਮਾਂ ਜਾਂ ਬੱਚੇ ਨੂੰ ਕੋਈ ਜੋਖਮ ਨਹੀਂ ਹੁੰਦਾ।

ਨਾਤੂਏ ਦਾ ਖੂਨ ਚਾਰ ਟਿਕਾਣਿਆਂ 'ਤੇ ਦਾਨ ਕੀਤਾ ਜਾ ਸਕਦਾ ਹੈ:

ਓਟਾਵਾ ਹੋਸਪੀਟਲ ਜਨਰਲ ਕੈਂਪਸ The Ottawa Hospital General Campus
ਓਟਾਵਾ ਓਨਟੈਰੀਓ Ottawa Ontario

ਬਰੈਮਪਟਨ ਸਿਵਿਕ ਹਸਪਤਾਲ ਵਿਖੇ ਵਿਲੀਅਮ ਓਸਲਰ ਹੈਲਥ ਸਿਸਟਮ
William Osler Health System at Brampton Civic Hospital
ਬਰੈਮਪਟਨ ਓਨਟੈਰੀਓ Brampton Ontario

ਅਲਬਰਟਾ ਹੈਲਥ ਸਰਵਿਸਜ਼ ਦਾ ਲੋਇਸ ਹੋਲ ਹੋਸਪੀਟਲ ਫਾਰ ਵਿਮਨ
Alberta Health Services' Lois Hole Hospital for Women
ਐਡਮੰਟਨ ਅਲਬਰਟਾ Edmonton Alberta

ਬੀ.ਸੀ. ਵਿਮਨਜ਼ ਹੋਸਪੀਟਲ ਐਂਡ ਹੈਲਥ ਸੈਂਟਰ
BC Women's Hospital and Health Centre
ਵੈਨਕੂਵਰ ਬ੍ਰਿਟਿਸ਼ ਕੋਲੰਬੀਆ Vancouver British Columbia

ਹੋਰ ਭਾਸ਼ਾਵਾਂ ਵਿੱਚ ਲਿਖਤੀ ਅਨੁਵਾਦ ਅਤੇ ਜ਼ੁਬਾਨੀ ਅਨੁਵਾਦ ਸੇਵਾਵਾਂ ਬਾਰੇ ਹੋਰ ਜਾਣਨ ਲਈ ਸਾਡੀ ਵੈੱਬਸਾਈਟ ਦੇਖੋ।

ਤੁਸੀਂ ਉਹ ਦਾਨੀ ਹੋ ਸਕਦੇ ਹੋ ਜੇ ਕਿਸੇ ਦੀ ਜਿੰਦਗੀ ਬਚਾਉਂਦਾ ਹੈ।

ਪੰਜੀਕਰਨ ਕਰਨਾ ਅਸਾਨ ਹੈ, ਦੇਖੋ blood.ca/donatecord

ਇਕੱਠਿਆਂ ਮਿਲਕੇ, ਅਸੀਂ ਕੈਨੇਡਾ ਦੀ ਜੀਵਨਰੇਖਾ
ਦਾ ਨਿਰਮਾਣ ਕਰਦੇ ਹਾਂ

ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨ ਵਾਸਤੇ ਇਜਾਜ਼ਤ

ਇਸ 'ਇਕੱਤਰ ਕਰਨ ਲਈ ਇਜਾਜ਼ਤ' ਫਾਰਮ ਵਿੱਚ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਕੈਨੇਡੀਅਨ ਬਲੱਡ ਸਰਵਿਸਜ਼ ਵੱਲੋਂ ਪ੍ਰਬੰਧਨ ਕੀਤੀ ਜਾਂਦੀ ਜਨਤਕ ਕੋਰਡ ਬਲੱਡ ਬੈਂਕ ("ਕੋਰਡ ਬਲੱਡ ਬੈਂਕ") ਨੂੰ ਦਾਨ ਕਰਨ ਬਾਰੇ ਜਾਣਕਾਰੀ ਹੈ, ਜਿਸ ਵਿੱਚ ਸੰਭਾਵੀ ਲਾਭ ਅਤੇ ਖਤਰੇ ਵੀ ਸ਼ਾਮਲ ਹਨ। ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਨਾ ਕਰਨ ਦੀ ਚੋਣ ਕਰਨ ਦਾ ਤੁਹਾਡੇ ਜਾਂ ਤੁਹਾਡੇ ਪਰਿਵਾਰ ਦੀ ਡਾਕਟਰੀ ਸੰਭਾਲ ਉੱਤੇ ਕੋਈ ਪ੍ਰਭਾਵ ਨਹੀਂ ਪਵੇਗਾ। ਜੇ ਤੁਸੀਂ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ 'ਕੋਰਡ ਬਲੱਡ ਬੈਂਕ' ਨੂੰ ਦਾਨ ਕਰਦੇ ਹੋ, ਤਾਂ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਕਿਸੇ ਨਿੱਜੀ ਕੋਰਡ ਬਲੱਡ ਬੈਂਕ ਵਿੱਚ ਤਬਦੀਲ ਨਹੀਂ ਕੀਤਾ ਜਾ ਸਕਦਾ।

ਨਾਤੂਏ ਦੇ ਖੂਨ ਵਿਚਲੇ ਸਟੈਮ ਸੈੱਲ ਕੀ ਹੁੰਦੇ ਹਨ?

ਨਾਤੂਏ ਦੇ ਖੂਨ ਵਿੱਚ ਬਲੱਡ ਸਟੈਮ ਸੈੱਲ ਹੁੰਦੇ ਹਨ। ਨਾਤੂਏ ਦੇ ਖੂਨ ਵਿਚਲੇ ਸਟੈਮ ਸੈੱਲ ਉਹ ਗੈਰ-ਪ੍ਰੋੜ ਸੈੱਲ ਹੁੰਦੇ ਹਨ ਜੋ ਲਹੂ ਦੇ ਗੋੜ ਵਿੱਚ ਨਿਮਨਲਿਖਤ ਸੈੱਲਾਂ ਵਿੱਚ ਵਿਕਸਿਤ ਹੋ ਜਾਂਦੇ ਹਨ:

- ਲਹੂ ਦੇ ਲਾਲ ਸੈੱਲ ਤਾਂ ਜੋ ਤੁਹਾਡੇ ਸਰੀਰ ਵਿੱਚ ਆਕਸੀਜਨ ਲਿਜਾਈ ਜਾ ਸਕੇ
- ਪਲੇਟਲੈਟ ਸੈੱਲ ਤਾਂ ਜੋ ਖੂਨ ਦੇ ਜੰਮਣ ਵਿੱਚ ਮਦਦ ਕੀਤੀ ਜਾ ਸਕੇ
- ਲਹੂ ਦੇ ਸਫੈਦ ਸੈੱਲ ਤਾਂ ਜੋ ਲਾਗਾਂ ਨਾਲ ਲੜਿਆ ਜਾ ਸਕੇ

ਨਾਤੂਏ ਦੇ ਖੂਨ ਵਿੱਚੋਂ ਲਏ ਸਟੈਮ ਸੈੱਲਾਂ ਨੂੰ ਕਿਸ ਵਾਸਤੇ ਵਰਤਿਆ ਜਾ ਸਕਦਾ ਹੈ?

ਕੋਰਡ ਬਲੱਡ ਬੈਂਕ ਨਾਤੂਏ ਦੇ ਖੂਨ ਵਿੱਚੋਂ ਸਟੈਮ ਸੈੱਲਾਂ ਨੂੰ ਇਕੱਤਰ ਕਰਦੀ ਹੈ, ਟੈਸਟ ਕਰਦੀ ਹੈ ਅਤੇ ਸਟੋਰ ਕਰਦੀ ਹੈ ਤਾਂ ਜੋ ਇਹਨਾਂ ਨੂੰ ਕੈਨੇਡਾ ਜਾਂ ਵਿਸ਼ਵ ਵਿੱਚ ਕਿਤੇ ਦੇ ਵੀ ਸਟੈਮ ਸੈੱਲ ਪ੍ਰਤੀਰੋਪਣ ਲੋੜਦੇ ਮਰੀਜ਼ ਨੂੰ ਉਪਲਬਧ ਕਰਵਾਇਆ ਜਾ ਸਕੇ। ਕਦੇ-ਕਦਾਈਂ, ਕੋਰਡ ਬਲੱਡ ਬੈਂਕ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਹੋਰ ਉਪਯੋਗਾਂ ਲਈ ਵਰਤ ਸਕਦੀ ਹੈ ਜਿਵੇਂ ਕਿ ਗੁਣਵੱਤਾ ਯਕੀਨੀ ਬਣਾਉਣਾ (ਉਦਾਹਰਨ ਲਈ ਪੁਸ਼ਟੀਕਰਨ, ਸਿਖਲਾਈ ਅਤੇ ਗੁਣਵੱਤਾ ਕੰਟਰੋਲ), ਉਤਪਾਦ ਵਿੱਚ ਸੁਧਾਰ ਅਤੇ ਖੋਜ ਜੋ ਤੁਸੀਂ ਕੋਰਡ ਬਲੱਡ ਬੈਂਕ ਨੂੰ ਖੋਜ ("ਹੋਰ ਉਪਯੋਗ") ਵਾਸਤੇ ਆਪਣੀ ਸਹਿਮਤੀ ਦਿੰਦੀ ਹੈ। ਖੋਜ ਦੇ ਵਿਕਲਪ ਬਾਰੇ ਅਗਲੇਰੀ ਜਾਣਕਾਰੀ ਕਿਰਪਾ ਕਰਕੇ ਹੇਠਾਂ ਦੇਖੋ।

ਨਾਤੂਏ ਦੇ ਖੂਨ ਤੋਂ ਸਟੈਮ ਸੈੱਲਾਂ ਨੂੰ ਕਿਵੇਂ ਇਕੱਤਰ ਕੀਤਾ ਜਾਂਦਾ ਹੈ?

ਤੁਹਾਡੇ ਬੱਚੇ ਦੇ ਪੈਦਾ ਹੋਣ ਦੇ ਬਾਅਦ, ਨਾਤੂਏ ਨੂੰ ਕਲੈੱਪ ਲਗਾਇਆ ਜਾਂਦਾ ਹੈ ਅਤੇ ਫੇਰ ਕੱਟ ਦਿੱਤਾ ਜਾਂਦਾ ਹੈ ਅਤੇ ਐਲ, ਜਾਂ "ਆਫਟਰ-ਬਰਥ", ਬਾਹਰ ਆ ਜਾਂਦੀ ਹੈ ਅਤੇ ਫੇਰ ਇਸਨੂੰ ਹਸਪਤਾਲ ਵਿਖੇ ਕੋਰਡ ਬਲੱਡ ਬੈਂਕ ਦੇ ਅਮਲੇ ਕੋਲ ਤਬਦੀਲ ਕਰ ਦਿੱਤਾ ਜਾਂਦਾ ਹੈ। ਤੁਹਾਡਾ ਡਾਕਟਰ ਜਾਂ ਦਾਈ ਸਵੈਇੱਛਾ ਨਾਲ ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨ ਵਿੱਚ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਮਦਦ ਕਰ ਰਹੇ ਹਨ ਜੋ ਕਿ ਇਕੱਤਰ ਕਰਨ ਲਈ ਤੁਹਾਡੇ ਵੱਲੋਂ ਦਿੱਤੀ ਰਜ਼ਾਮੰਦੀ ਦੇ ਆਧਾਰ 'ਤੇ ਹੈ। ਨਾਤੂਏ ਦੇ ਖੂਨ ਨੂੰ ਨਾਤੂਏ ਤੋਂ ਇਕੱਤਰ ਕਰਕੇ ਇੱਕ ਜਰਮ-ਰਹਿਤ ਥੈਲੀ ਵਿੱਚ ਪਾਇਆ ਜਾਂਦਾ ਹੈ ਅਤੇ ਕੋਰਡ ਬਲੱਡ ਬੈਂਕ ਵਿੱਚ ਸਟੋਰੇਜ ਵਾਸਤੇ ਇਸਦੀ ਯੋਗਤਾ ਦੀ ਜਾਂਚ ਕੀਤੀ ਜਾਂਦੀ ਹੈ। ਤੁਸੀਂ ਬੇਨਤੀ ਕੀਤੇ ਜਾਣ 'ਤੇ ਐਲ ਅਤੇ/ਜਾਂ ਨਾਤੂਏ ਨੂੰ ਵਾਪਸ ਕੀਤੇ ਜਾਣ ਬਾਰੇ ਕਹਿ ਸਕਦੇ ਹੋ।

ਇਹ ਪਤਾ ਲਾਉਣਾ ਕਿ ਕੀ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਕੋਰਡ ਬਲੱਡ ਬੈਂਕ ਵਾਸਤੇ ਯੋਗਤਾ ਪੂਰੀ ਕਰਦਾ ਹੈ

ਹਸਪਤਾਲ ਵਿਖੇ, ਕੋਰਡ ਬਲੱਡ ਬੈਂਕ ਇਹ ਨਿਰਣਾ ਕਰੇਗੀ ਕਿ ਕੀ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਯੋਗਤਾ ਪੂਰੀ ਕਰਦਾ ਹੈ।

ਜੇ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਵਿੱਚ ਕਾਫੀ ਮਾਤਰਾ ਵਿੱਚ ਸਟੈਮ ਸੈੱਲ ਹਨ, ਤਾਂ ਨਾਤੂਏ ਦਾ ਖੂਨ ਕੋਰਡ ਬਲੱਡ ਬੈਂਕ ਵਾਸਤੇ ਯੋਗਤਾ ਪੂਰੀ ਕਰਦਾ ਹੈ। ਨਾਤੂਏ ਦੇ ਖੂਨ ਨੂੰ ਅਗਲੇਰੇ ਮੁਲਾਂਕਣ ਵਾਸਤੇ ਕੋਰਡ ਬਲੱਡ ਬੈਂਕ ਦੀ ਨਿਰਮਾਣ ਸੁਵਿਧਾ ਵਿਖੇ ਤਬਦੀਲ ਕੀਤਾ ਜਾਵੇਗਾ। ਤੁਹਾਡੇ ਹਸਪਤਾਲ ਤੋਂ ਜਾਣ ਤੋਂ ਪਹਿਲਾਂ, ਕੋਰਡ ਬਲੱਡ ਬੈਂਕ ਦੇ ਅਮਲੇ ਦਾ ਕੋਈ ਮੈਂਬਰ ਭਵਿੱਖ ਵਿੱਚ ਪ੍ਰਤੀਰੋਪਣ ਲਈ ਵਰਤੇ ਜਾਣ ਵਾਸਤੇ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਸਟੋਰ ਕਰਨ ਲਈ ਤੁਹਾਡੀ ਸਹਿਮਤੀ ਬਾਰੇ ਤੁਹਾਡੇ ਨਾਲ ਗੱਲ ਕਰੇਗਾ। ਇਸ ਵਿੱਚ ਤੁਹਾਡੇ ਡਾਕਟਰੀ ਇਤਿਹਾਸ ਅਤੇ ਆਮ ਸਿਹਤ ਬਾਰੇ ਸਵਾਲ ਪੁੱਛਣਾ ਸ਼ਾਮਲ ਹੈ। ਤੁਹਾਨੂੰ ਇੱਕ ਖੂਨ ਦਾ ਨਮੂਨਾ ਪ੍ਰਦਾਨ ਕਰਾਉਣ ਲਈ ਕਿਹਾ ਜਾਵੇਗਾ ਜਿਸਨੂੰ HIV, ਹੈਪਾਟਾਈਟਸ ਅਤੇ ਹੋਰ ਛੂਤਕਾਰੀ ਬਿਮਾਰੀਆਂ ਵਾਸਤੇ ਟੈਸਟ ਕੀਤਾ ਜਾਵੇਗਾ ਜੋ ਇੱਕ ਵਿਅਕਤੀ ਤੋਂ ਦੂਜੇ ਤੱਕ ਫੈਲ ਸਕਦੀਆਂ ਹਨ। ਜੇ ਤੁਹਾਨੂੰ ਪ੍ਰਸੂਤੀ ਪੀੜਾਂ ਦੌਰਾਨ ਨਸ ਰਾਹੀਂ (IV – Intravenous) ਤਰਲ-ਪਦਾਰਥ ਚੜ੍ਹਾਏ ਜਾਣ ਦੀ ਲੋੜ ਪੈਂਦੀ ਹੈ, ਤਾਂ ਅਸੀਂ ਉਸ ਸਮੇਂ ਖੂਨ ਦਾ ਇੱਕ ਨਮੂਨਾ ਪ੍ਰਦਾਨ ਕਰਾਉਣ ਲਈ ਕਹਿ ਸਕਦੇ ਹਾਂ।

ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨ ਵਾਸਤੇ ਇਜਾਜ਼ਤ

ਜੇ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਯੋਗਤਾ ਪੂਰੀ ਨਹੀਂ ਕਰਦਾ, ਤਾਂ ਇਸ ਗੱਲ 'ਤੇ ਨਿਰਭਰ ਕਰਨ ਅਨੁਸਾਰ ਕਿ ਤੁਸੀਂ ਬੱਚੇ ਨੂੰ ਕਿੱਥੇ ਜਨਮ ਦਿੰਦੇ ਹੋ, ਇਸਨੂੰ

- ਖਾਰਜ ਕੀਤਾ ਜਾ ਸਕਦਾ ਹੈ,
- ਹੋਰ ਉਪਯੋਗਾਂ ਵਾਸਤੇ ਵਰਤੋਂ ਜਾਣ ਲਈ ਕੋਰਡ ਬਲੱਡ ਬੈਂਕ ਦੀ ਨਿਰਮਾਣ ਸੁਵਿਧਾ ਵਿਖੇ ਤਬਦੀਲ ਕੀਤਾ ਜਾ ਸਕਦਾ ਹੈ, ਜਾਂ
- ਹਸਪਤਾਲ ਦੀਆਂ ਮਾਨਤਾ ਪ੍ਰਾਪਤ ਨੀਤੀਆਂ ਅਨੁਸਾਰ ਵਿਵਹਾਰ ਕੀਤੇ ਜਾਣ ਲਈ (ਉਦਾਹਰਨ ਲਈ ਖੋਜ ਵਾਸਤੇ) ਤੁਹਾਡੇ ਹਸਪਤਾਲ ਨੂੰ ਵਾਪਸ ਕੀਤਾ ਜਾ ਸਕਦਾ ਹੈ।
ਤੁਹਾਡਾ ਹਸਪਤਾਲ ਵਾਪਸ ਕੀਤੇ ਨਾਤੂਏ ਦੇ ਖੂਨ ਦਾ ਰੱਖ-ਰਖਾਅ ਕਿਵੇਂ ਕਰੇਗਾ, ਇਸ ਬਾਰੇ ਸਵਾਲ ਹਸਪਤਾਲ ਦੇ ਕਿਸੇ ਪ੍ਰਤੀਨਿਧੀ ਨੂੰ ਪੁੱਛੇ ਜਾਣੇ ਚਾਹੀਦੇ ਹਨ।

ਸਟੋਰੇਜ ਅਤੇ ਪ੍ਰਤੀਰੋਪਣ

ਇੱਕ ਵਾਰ ਜਦ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਸਾਡੀ ਨਿਰਮਾਣ ਸੁਵਿਧਾ ਵਿਖੇ ਪਹੁੰਚ ਜਾਂਦਾ ਹੈ, ਤਾਂ ਅਸੀਂ ਟੈਸਟ ਕਰਨਾ ਅਤੇ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਸਟੋਰੇਜ ਵਾਸਤੇ ਤਿਆਰ ਕਰਨਾ ਸ਼ੁਰੂ ਕਰਾਂਗੇ। ਇਹਨਾਂ ਟੈਸਟਾਂ ਦੇ ਨਤੀਜੇ ਸਾਨੂੰ ਇਹ ਨਿਰਣਾ ਕਰਨ ਵਿੱਚ ਮਦਦ ਕਰਨਗੇ ਕਿ ਕੀ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਭਵਿੱਖ ਵਿੱਚ ਪ੍ਰਤੀਰੋਪਣ ਵਰਤੋਂ ਵਾਸਤੇ ਸਟੋਰ ਕੀਤਾ ਜਾ ਸਕਦਾ ਹੈ।

ਜੇ ਕਿਸੇ ਵੀ ਸਮੇਂ, ਅਸੀਂ ਇਹ ਨਿਰਣਾ ਕਰਦੇ ਹਾਂ ਕਿ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਸਟੋਰ ਨਹੀਂ ਕੀਤਾ ਜਾ ਸਕਦਾ, ਤਾਂ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਅਤੇ ਖੂਨ ਦੇ ਕਿਸੇ ਵੀ ਨਮੂਨਿਆਂ ਨੂੰ ਖਾਰਜ ਕੀਤਾ ਜਾ ਸਕਦਾ ਹੈ। ਨਾਤੂਏ ਦੇ ਖੂਨ ਦੇ ਕੁਝ ਯੂਨਿਟਾਂ ਦੀ ਹੋਰ ਉਪਯੋਗਾਂ ਵਾਸਤੇ ਵਰਤੋਂ ਕੀਤੀ ਜਾ ਸਕਦੀ ਹੈ।

ਖੋਜ ਵਿਕਲਪ

ਜੇ ਕਿਸੇ ਵੀ ਸਮੇਂ, ਕੋਰਡ ਬਲੱਡ ਬੈਂਕ ਇਹ ਨਿਰਣਾ ਕਰਦਾ ਹੈ ਕਿ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਭਵਿੱਖ ਵਿੱਚ ਪ੍ਰਤੀਰੋਪਣ ਵਰਤੋਂ ਵਾਸਤੇ ਸਟੋਰ ਨਹੀਂ ਕੀਤਾ ਜਾ ਸਕਦਾ, ਤਾਂ ਇਹਨਾਂ ਨੂੰ ਫੇਰ ਵੀ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਖੋਜ ਵਾਸਤੇ ਵਰਤਿਆ ਜਾ ਸਕਦਾ ਹੈ। ਇਸ ਤੋਂ ਇਲਾਵਾ, ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਸਟੋਰੇਜ ਵਾਸਤੇ ਤਿਆਰ ਕਰਨ ਦੀ ਪ੍ਰਕਿਰਿਆ ਦੌਰਾਨ, ਸਹਿ-ਉਤਪਾਦਾਂ (ਜਿਵੇਂ ਕਿ ਲਹੂ ਦੇ ਲਾਲ ਸੈੱਲ) ਨੂੰ ਨਾਤੂਏ ਦੇ ਖੂਨ ਵਿੱਚੋਂ ਕੱਢ ਲਿਆ ਜਾਂਦਾ ਹੈ ਅਤੇ ਖਾਰਜ ਕੀਤੇ ਜਾਣ ਦੀ ਬਜਾਏ ਇਹਨਾਂ ਨੂੰ ਖੋਜ ਵਾਸਤੇ ਵਰਤਿਆ ਜਾ ਸਕਦਾ ਹੈ। 'ਰਿਸਰਚ ਐਪਟ-ਇਨ' ਯਾਨੀ 'ਖੋਜ ਵਾਸਤੇ ਸਹਿਮਤੀ ਦਿਓ' ਬਕਸੇ ਵਿੱਚ ਸਹੀ ਦਾ ਨਿਸ਼ਾਨ ਲਗਾਓ ਤਾਂ ਜੋ ਕੋਰਡ ਬਲੱਡ ਬੈਂਕ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਅਤੇ ਸਹਿ-ਉਤਪਾਦਾਂ ਨੂੰ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਖੋਜ ਵਾਸਤੇ ਵਰਤ ਸਕੇ ਜਾਂ ਹੋਰਨਾਂ ਨੂੰ ਦੇ ਸਕੇ। ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਅਤੇ ਨਾਤੂਏ ਦੇ ਖੂਨ ਉੱਤੇ ਕੀਤੀ ਜਾ ਸਕਦੀ ਖੋਜ ਦੀਆਂ ਉਦਾਹਰਨਾਂ ਬਾਰੇ ਹੋਰ ਜਾਣਕਾਰੀ ਵਾਸਤੇ, www.blood.ca/cordblood ਉੱਤੇ ਜੀਵ-ਡਾਕਟਰੀ ਖੋਜ ਬਾਰੇ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਜਾਣਕਾਰੀ ਕਿਤਾਬਚੇ ਨੂੰ ਦੇਖੋ।

ਤੁਹਾਨੂੰ ਕੋਰਡ ਬਲੱਡ ਬੈਂਕ ਨਾਲ ਸੰਬੰਧ ਨਾ ਰੱਖਦੇ ਕਿਸੇ ਹਸਪਤਾਲ ਖੋਜਕਾਰ ਵੱਲੋਂ ਕਿਸੇ ਖੋਜ ਵਿੱਚ ਭਾਗ ਲੈਣ ਲਈ ਕਿਹਾ ਜਾ ਸਕਦਾ ਹੈ, ਚਾਹੇ ਤੁਸੀਂ ਹੇਠਾਂ 'ਰਿਸਰਚ ਐਪਟ-ਇਨ' ਬਕਸੇ ਵਿੱਚ ਸਹੀ ਦਾ ਨਿਸ਼ਾਨ ਲਗਾਉਂਦੇ ਹੋ ਜਾਂ ਨਹੀਂ।

ਲਾਗਤਾਂ ਅਤੇ ਭੁਗਤਾਨ-ਵਾਪਸੀਆਂ

ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਦੀ ਕੋਈ ਲਾਗਤ ਨਹੀਂ ਆਉਂਦੀ। ਨਾਤੂਏ ਦੇ ਖੂਨ ਦੇ ਦਾਨ ਦੇ ਕਿਸੇ ਵੀ ਪੱਖ ਵਾਸਤੇ ਤੁਹਾਨੂੰ ਕੋਈ ਵੀ ਭੁਗਤਾਨ-ਵਾਪਸੀ ਨਹੀਂ ਕੀਤੀ ਜਾਂਦੀ।

ਸੰਭਾਵਿਤ ਫਾਇਦੇ

ਤੁਹਾਡੇ ਵੱਲੋਂ ਕੀਤਾ ਦਾਨ ਕਿਸੇ ਘਾਤਕ ਬਿਮਾਰੀ ਵਾਲੇ ਮਰੀਜ਼ ਨੂੰ ਸਿਹਤਮੰਦ ਜੀਵਨ ਦਾ ਮੌਕਾ ਦੇ ਸਕਦਾ ਹੈ।

ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨ ਵਾਸਤੇ ਇਜਾਜ਼ਤ

ਸੰਭਾਵਿਤ ਖਤਰੇ ਅਤੇ ਬੇਆਰਾਮੀਆਂ

ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਨਾਲ ਕੋਈ ਜਿਕਰਯੋਗ ਖਤਰੇ ਨਹੀਂ ਜੁੜੇ ਹੋਏ। ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨਾ ਬੱਚੇ ਦੀ ਪੈਦਾਇਸ਼ ਜਾਂ ਤੁਹਾਡੀ ਜਾਂ ਤੁਹਾਡੇ ਬੱਚੇ ਦੀ ਦੇਖਭਾਲ ਨੂੰ ਪ੍ਰਭਾਵਿਤ ਨਹੀਂ ਕਰੇਗਾ। ਨਾਤੂਏ ਦੇ ਖੂਨ ਨੂੰ ਤੁਹਾਡੇ ਬੱਚੇ ਦੇ ਜਨਮ ਦੇ ਬਾਅਦ ਨਾਤੂਏ ਤੋਂ ਲਿਆ ਜਾਂਦਾ ਹੈ। ਜੇ ਟੈਸਟ ਕਰਨ ਵਾਸਤੇ ਤੁਹਾਡੇ ਕੋਲੋਂ ਖੂਨ ਦੇ ਨਮੂਨੇ ਲਏ ਜਾਂਦੇ ਹਨ, ਤਾਂ ਲਏ ਗਏ ਖੂਨ ਦੀ ਮਾਤਰਾ ਬਹੁਤ ਘੱਟ ਹੁੰਦੀ ਹੈ (ਲਗਭਗ ਤਿੰਨ ਵੱਡੇ ਚਮਚ) ਅਤੇ ਇਸ ਨਾਲ ਤੁਹਾਡੀ ਸਿਹਤ 'ਤੇ ਕੋਈ ਅਸਰ ਨਹੀਂ ਪਵੇਗਾ। ਉਸ ਜਗ੍ਹਾ 'ਤੇ ਹਲਕਾ ਦਰਦ ਅਤੇ ਨੀਲ ਪੈਣ ਦਾ ਛੋਟਾ ਜਿਹਾ ਜੋਖਮ ਹੁੰਦਾ ਹੈ ਜਿੱਥੋਂ ਖੂਨ ਦਾ ਨਮੂਨਾ ਲਿਆ ਜਾਂਦਾ ਹੈ, ਸਿਰ ਹਲਕਾ-ਹਲਕਾ ਲੱਗ ਸਕਦਾ ਹੈ, ਸੰਭਾਵੀ ਤੌਰ 'ਤੇ ਬੇਹੋਸ਼ੀ ਹੋ ਸਕਦੀ ਹੈ ਅਤੇ, ਬਹੁਤ ਦੁਰਲੱਭ ਕੇਸਾਂ ਵਿੱਚ, ਲਾਗ ਲੱਗ ਸਕਦੀ ਹੈ।

ਨਿੱਜੀ ਜਾਣਕਾਰੀ

ਤੁਸੀਂ ਕੋਰਡ ਬਲੱਡ ਬੈਂਕ ਦੇ ਅਮਲੇ ਨੂੰ ਇਹ ਦੇਖਣ ਲਈ ਆਪਣੇ ਅਤੇ ਆਪਣੇ ਬੱਚੇ ਦੇ ਡਾਕਟਰੀ ਰਿਕਾਰਡਾਂ ਦੀ ਸਮੀਖਿਆ ਕਰਨ ਦੀ ਇਜਾਜ਼ਤ ਦਿੰਦੇ ਹੋ ਕਿ ਕੀ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲ ਸਟੋਰੇਜ ਵਾਸਤੇ ਯੋਗ ਹੋ ਸਕਦੇ ਹਨ। ਇਸ ਸਮੀਖਿਆ ਦਾ ਮਕਸਦ ਇਹ ਪਛਾਣ ਕਰਨਾ ਹੈ ਕਿ ਕੀ ਤੁਹਾਨੂੰ ਜਾਂ ਤੁਹਾਡੇ ਬੱਚੇ ਨੂੰ ਕੋਈ ਬਿਮਾਰੀਆਂ ਜਾਂ ਡਾਕਟਰੀ ਅਵਸਥਾਵਾਂ ਤਾਂ ਨਹੀਂ ਹਨ ਜੋ ਕਿਸੇ ਉਸ ਮਰੀਜ਼ ਨੂੰ ਦਿੱਤੀਆਂ ਜਾ ਸਕਦੀਆਂ ਹਨ ਜੋ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਪ੍ਰਾਪਤ ਕਰ ਸਕਦਾ ਹੈ। ਨਿੱਜੀ ਜਾਣਕਾਰੀ ਇਕੱਤਰ ਕੀਤੇ ਜਾਣ, ਵਰਤਣ ਅਤੇ ਇਸਦੇ ਖੁਲਾਸੇ ਬਾਰੇ ਜਾਣਕਾਰੀ ਸਾਡੇ ਪਰਦੇਦਾਰੀ ਨੋਟਿਸ ਵਿੱਚ ਉਪਲਬਧ ਹੈ।

ਮੈਂ ਵਧੇਰੇ ਜਾਣਕਾਰੀ ਕਿੱਥੋਂ ਪ੍ਰਾਪਤ ਕਰ ਸਕਦਾ/ਦੀ ਹਾਂ?

ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਕੋਰਡ ਬਲੱਡ ਬੈਂਕ ਬਾਰੇ ਵਧੇਰੇ ਜਾਣਕਾਰੀ ਵਾਸਤੇ:

- www.blood.ca/cordblood 'ਤੇ ਸਾਡੀ ਵੈੱਬਸਾਈਟ ਦੇਖੋ
- 1 888 2 DONATE (1-888-236-6283) ਨੂੰ ਕਾਲ ਕਰੋ
- ਈਮੇਲ ਕਰੋ: cordblood@blood.ca

ਜੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਬਾਰੇ ਤੁਹਾਡੇ ਕੋਈ ਸਵਾਲ ਜਾਂ ਸੰਕੇ ਹਨ ਤਾਂ ਆਪਣੇ ਸਿਹਤ-ਸੰਭਾਲ ਪ੍ਰਦਾਨਕ ਨਾਲ ਗੱਲ ਕਰੋ।

ਕੋਰਡ ਬਲੱਡ ਬੈਂਕ ਤੋਂ ਨਾਮ ਵਾਪਸ ਲੈਣਾ

ਕੋਰਡ ਬਲੱਡ ਬੈਂਕ ਵਿੱਚ ਤੁਹਾਡੀ ਭਾਗੀਦਾਰੀ ਸਵੈਇੱਛਤ ਹੈ। ਤੁਸੀਂ 1 888 2 DONATE (1-888-236-6283) 'ਤੇ ਕਾਲ ਕਰਕੇ ਕਿਸੇ ਵੀ ਸਮੇਂ ਨਾਮ ਵਾਪਸ ਲੈ ਸਕਦੇ ਹੋ। ਜੇ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਤੋਂ ਲਏ ਸਟੈਮ ਸੈੱਲਾਂ ਨੂੰ ਪਹਿਲਾਂ ਹੀ ਪ੍ਰਤੀਰੋਪਣ ਜਾਂ ਹੋਰ ਉਪਯੋਗਾਂ ਵਾਸਤੇ ਨਹੀਂ ਵਰਤ ਲਿਆ ਗਿਆ, ਤਾਂ ਇਹਨਾਂ ਨੂੰ ਖਾਰਜ ਕਰ ਦਿੱਤਾ ਜਾਵੇਗਾ। ਤੁਹਾਡੇ ਦੁਆਰਾ ਨਾਮ ਵਾਪਸ ਲੈਣ ਦੀ ਤਾਰੀਖ ਤੱਕ ਕੈਨੇਡੀਅਨ ਬਲੱਡ ਸਰਵਿਸਜ਼ ਵੱਲੋਂ ਇਕੱਤਰ ਕੀਤੀ ਨਿੱਜੀ ਜਾਣਕਾਰੀ ਕੋਰਡ ਬਲੱਡ ਬੈਂਕ ਦੇ ਅੰਦਰ ਰਹੇਗੀ ਪਰ ਤੁਹਾਡੇ ਜਾਂ ਤੁਹਾਡੇ ਬੱਚੇ ਬਾਰੇ ਕੋਈ ਵੀ ਹੋਰ ਜਾਣਕਾਰੀ ਇਕੱਤਰ ਨਹੀਂ ਕੀਤੀ ਜਾਵੇਗੀ, ਵਰਤੀ ਨਹੀਂ ਜਾਵੇਗੀ ਜਾਂ ਇਸ ਦਾ ਖੁਲਾਸਾ ਨਹੀਂ ਕੀਤਾ ਜਾਵੇਗਾ। ਜੇ ਜ਼ਰੂਰੀ ਹੋਇਆ, ਤਾਂ ਸੁਰੱਖਿਆ ਦੇ ਕਾਰਨਾਂ ਵਾਸਤੇ ਤੁਹਾਡੇ ਨਾਲ ਸੰਪਰਕ ਕਰਨ ਲਈ ਅਸੀਂ ਤੁਹਾਡੀ ਨਿੱਜੀ ਜਾਣਕਾਰੀ ਦੀ ਵਰਤੋਂ ਕਰਾਂਗੇ।

ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨ ਵਾਸਤੇ ਇਜਾਜ਼ਤ

ਨਸਲੀ ਪਿਛੋਕੜ: ਇਹ ਜਾਣਕਾਰੀ ਕਿਸੇ ਸੰਭਾਵੀ ਦਾਨੀ ਅਤੇ ਸਟੈਮ ਸੈੱਲ ਪ੍ਰਤੀਰੋਪਣ ਦੇ ਕਿਸੇ ਲੋੜਵੰਦ ਮਰੀਜ਼ ਦਾ ਮੇਲ ਕਰਾਉਣ ਵਿੱਚ ਮਦਦ ਕਰਦੀ ਹੈ। ਕਿਰਪਾ ਕਰਕੇ ਹੇਠਾਂ ਦਿੱਤੇ ਚਾਰਟ ਉੱਤੇ ਉਸ ਵਿਰਾਸਤ ਦੀ ਚੋਣ ਕਰੋ ਜਿਸ ਨਾਲ ਤੁਸੀਂ ਅਤੇ ਬੱਚੇ ਦਾ ਬਾਪ ਸਭ ਤੋਂ ਵੱਧ ਸੰਬੰਧਿਤ ਹੋ।

ਕਿਰਪਾ ਕਰਕੇ ਆਪਣੇ ਵਾਸਤੇ ਕੋਵਲ ਇੱਕ ਨਸਲੀ ਮੂਲ ਦੀ ਚੋਣ ਕਰੋ ਅਤੇ ਇੱਕ ਦੀ ਹੀ ਚੋਣ ਬੱਚੇ ਦੇ ਪਿਤਾ ਵਾਸਤੇ ਕਰੋ।

	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ	ਮਾਂ	ਪਿਤਾ
ਮਾਂ																				
ਪਿਤਾ																				

ਇਕੱਤਰ ਕਰਨ ਦੀ ਇਜਾਜ਼ਤ

ਮੈਂ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਬਾਰੇ ਜਾਣਕਾਰੀ ਨੂੰ ਪੜ੍ਹ ਅਤੇ ਸਮਝ ਲਿਆ ਹੈ। ਮੈਨੂੰ ਸਵਾਲ ਪੁੱਛਣ ਦਾ ਮੌਕਾ ਮਿਲਿਆ ਹੈ ਅਤੇ ਮੈਂ ਆਪਣੇ ਸਵਾਲਾਂ ਦੇ ਜਵਾਬਾਂ ਤੋਂ ਸੰਤੁਸ਼ਟ ਹਾਂ। ਮੇਰੇ ਬੱਚੇ ਦੇ ਨਾਤੂਏ ਦੇ ਖੂਨ ਦੇ ਦਾਨ ਨਾਲ ਸੰਬੰਧਿਤ ਕਿਸੇ ਵੀ ਸਵਾਲਾਂ ਜਾਂ ਸੰਕਿਆਵਾਂ ਵਾਸਤੇ, ਮੈਨੂੰ ਕਿਸੇ ਨਿਰਪੱਖ ਸਿਹਤ-ਸੰਭਾਲ ਪ੍ਰਦਾਨਕ (ਉਦਾਹਰਨ ਲਈ ਮੇਰੇ ਡਾਕਟਰ ਜਾਂ ਦਾਈ) ਤੱਕ ਪਹੁੰਚ ਪ੍ਰਾਪਤ ਸੀ।

ਇਸ ਫਾਰਮ 'ਤੇ ਦਸਤਖਤ ਕਰਕੇ, ਮੈਂ ਸਵੈਇੱਛਾ ਨਾਲ ਮੇਰੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਇਸ ਫਾਰਮ ਵਿੱਚ ਵਰਣਨ ਕੀਤੇ ਮਕਸਦਾਂ ਵਾਸਤੇ ਜਨਮ ਤੋਂ ਬਾਅਦ ਇਕੱਤਰ ਕਰ ਲਏ ਜਾਣ; ਮੇਰੇ ਕੋਲੋਂ ਇੱਕ ਖੂਨ ਦਾ ਨਮੂਨਾ ਲਏ ਜਾਣ; ਅਮਲੇ ਨੂੰ ਮੇਰੇ ਅਤੇ ਮੇਰੇ ਬੱਚੇ ਦੇ ਡਾਕਟਰੀ ਰਿਕਾਰਡ ਦੀ ਸਮੀਖਿਆ ਕਰਨ ਦੀ ਇਜਾਜ਼ਤ ਦੇਣ; ਪਰਦੇਦਾਰੀ ਨੋਟਿਸ ਵਿੱਚ ਵਰਣਨ ਕੀਤੇ ਅਨੁਸਾਰ ਮੇਰੀ ਅਤੇ ਮੇਰੇ ਬੱਚੇ ਦੀ ਨਿੱਜੀ ਜਾਣਕਾਰੀ ਇਕੱਤਰ ਕਰਨ, ਵਰਤਣ ਅਤੇ ਇਸਦਾ ਖੁਲਾਸਾ ਕਰਨ ਵਾਸਤੇ ਆਪਣੀ ਸਹਿਮਤੀ ਦਿੰਦੀ ਹਾਂ। ਮੈਂ ਸਮਝਦੀ ਹਾਂ ਕਿ ਮੈਂ ਆਪਣੀ ਸਹਿਮਤੀ ਕਿਵੇਂ ਵਾਪਸ ਲੈ ਸਕਦੀ ਹਾਂ।

ਮੈਂ ਸਮਝਦੀ ਹਾਂ ਕਿ ਮੈਨੂੰ ਕੋਰਡ ਬਲੱਡ ਬੈਂਕ ਨਾਲ ਸੰਬੰਧ ਨਾ ਰੱਖਦੇ ਕਿਸੇ ਹਸਪਤਾਲ ਖੋਜਕਾਰ ਵੱਲੋਂ ਕਿਸੇ ਖੋਜ ਵਿੱਚ ਭਾਗ ਲੈਣ ਲਈ ਕਿਹਾ ਜਾ ਸਕਦਾ ਹੈ, ਚਾਹੇ ਮੈਂ ਹੇਠਾਂ 'ਰਿਸਰਚ ਐਪਟ-ਇਨ' ਬਕਸੇ ਵਿੱਚ ਸਹੀ ਦਾ ਨਿਸ਼ਾਨ ਲਗਾਉਂਦੀ ਹਾਂ ਜਾਂ ਨਹੀਂ।

ਹੇਠਾਂ ਦਿੱਤੇ ਖਾਨੇ ਵਿੱਚ ਸਹੀ ਦਾ ਨਿਸ਼ਾਨ ਲਗਾਕੇ, ਮੈਂ ਸਵੈਇੱਛਾ ਨਾਲ ਕੈਨੇਡੀਅਨ ਬਲੱਡ ਸਰਵਿਸਜ਼ ਨੂੰ ਮੇਰੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਵਰਤਣ ਜਾਂ ਵੰਡਣ ਦੀ ਇਜਾਜ਼ਤ ਦਿੰਦੀ ਹਾਂ, ਜੋ ਇਹ ਸਟੋਰੇਜ ਵਾਸਤੇ ਯੋਗ ਨਹੀਂ ਹੈ, ਅਤੇ ਸਹਿ-ਉਤਪਾਦਾਂ ਨੂੰ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਖੋਜ ਦੇ ਮਕਸਦਾਂ ਵਾਸਤੇ ਖੋਜਕਾਰਾਂ ਨੂੰ ਦਿੱਤੇ ਜਾਣ ਨਾਲ ਸਹਿਮਤ ਹਾਂ। ਮੈਂ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਜੀਵ-ਡਾਕਟਰੀ ਖੋਜ ਬਾਰੇ ਕਿਤਾਬਚੇ ਨੂੰ ਪੜ੍ਹ ਲਿਆ ਹੈ ਅਤੇ ਮੈਨੂੰ ਸਵਾਲ ਪੁੱਛਣ ਦਾ ਮੌਕਾ ਮਿਲਿਆ ਹੈ। ਮੈਂ ਸਮਝਦੀ ਹਾਂ ਕਿ ਜੇ ਨਾਤੂਏ ਦੇ ਖੂਨ ਦੇ ਯੂਨਿਟ ਨੂੰ ਜੀਵ-ਡਾਕਟਰੀ ਖੋਜ ਵਾਸਤੇ ਵਰਤਿਆ ਜਾਂਦਾ ਹੈ ਤਾਂ ਕੈਨੇਡੀਅਨ ਬਲੱਡ ਸਰਵਿਸਜ਼ ਮੈਨੂੰ ਸੂਚਿਤ ਨਹੀਂ ਕਰੇਗੀ ਅਤੇ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਮੇਰੇ ਬੱਚੇ ਦੇ ਦਾਨ ਕੀਤੇ ਨਾਤੂਏ ਦੇ ਖੂਨ ਦੀ ਵਰਤੋਂ ਕਰਕੇ ਕੀਤੀ ਕਿਸੇ ਵੀ ਖੋਜ ਦੇ ਨਤੀਜੇ ਮੈਨੂੰ ਨਹੀਂ ਮਿਲਣਗੇ। ਮੈਂ ਸਮਝਦੀ ਹਾਂ ਕਿ ਖੋਜ ਦੇ ਨਤੀਜੇ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਵੈੱਬਸਾਈਟ 'ਤੇ ਪੋਸਟ ਕੀਤੇ ਜਾਣਗੇ।

☐ **ਖੋਜ ਵਿੱਚ ਭਾਗ ਲੈਣ ਲਈ ਸਹਿਮਤੀ** (ਜੇ ਤੁਸੀਂ ਖੋਜ ਦੇ ਵਿਕਲਪ ਨਾਲ ਸਹਿਮਤ ਹੋ ਤਾਂ ਖਾਨੇ ਵਿੱਚ ਸਹੀ ਦਾ ਨਿਸ਼ਾਨ ਲਗਾਓ)

(ਮਾਂ ਦਾ ਸਾਫ਼-ਸਾਫ਼ ਲਿਖਿਆ ਨਾਮ)

(ਮਾਂ ਦੇ ਦਸਤਖਤ)

(ਫਾਰਮ 'ਤੇ ਦਸਤਖਤ ਕਰਨ ਦੀ ਤਾਰੀਖ)

(ਮਾਂ ਦਾ ਪੋਸਟਲ ਕੋਡ)

(ਮਾਂ ਦਾ ਟੈਲੀਫੋਨ ਨੰਬਰ)

(ਈਮੇਲ, ਵਿਕਲਪਕ)

For CBB Use Only:

Change of Information: ☐ Name ☐ Address ☐ Postal Code ☐ Phone Number

Verification of information discrepancy from maternal hospital unique ID label to documented information by mother:

ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਕੋਰਡ ਬਲੱਡ ਬੈਂਕ ਵਾਸਤੇ ਪਰਦੇਦਾਰੀ ਨੋਟਿਸ

ਪਰਦੇਦਾਰੀ ਪ੍ਰਤੀ ਸਾਡੀ ਵਚਨਬੱਧਤਾ:

ਕੈਨੇਡੀਅਨ ਬਲੱਡ ਸਰਵਿਸਜ਼ ਵਿਖੇ ਅਸੀਂ ਸਾਡੇ ਕਬਜ਼ੇ ਹੇਠਲੀ ਨਿੱਜੀ ਜਾਣਕਾਰੀ ਦੀ ਪਰਦੇਦਾਰੀ ਅਤੇ ਸੁਰੱਖਿਆ ਦੀ ਰੱਖਿਆ ਕਰਨ ਲਈ ਦ੍ਰਿੜ ਸੰਕਲਪ ਹਾਂ। ਇਹ ਨੋਟਿਸ ਵਰਣਨ ਕਰਦਾ ਹੈ ਕਿ ਕੈਨੇਡੀਅਨ ਬਲੱਡ ਸਰਵਿਸਜ਼ ਉਸ ਜਾਣਕਾਰੀ ਨੂੰ ਕਿਵੇਂ ਇਕੱਤਰ ਕਰਦੀ ਹੈ, ਵਰਤਦੀ ਹੈ, ਸਾਂਭ ਕੇ ਰੱਖਦੀ ਹੈ ਅਤੇ ਖੁਲਾਸਾ ਕਰਦੀ ਹੈ ਜੋ ਇਹ ਨਾਤੂਏ ਦੇ ਖੂਨ ਦੇ ਦਾਨੀਆਂ ਅਤੇ ਉਹਨਾਂ ਦੀਆਂ ਮਾਂਵਾਂ ਬਾਰੇ ਇਕੱਤਰ ਕਰਦੀ ਹੈ।

ਅਸੀਂ ਕਿਸ ਤਰ੍ਹਾਂ ਦੀ ਨਿੱਜੀ ਜਾਣਕਾਰੀ ਇਕੱਤਰ ਕਰਦੇ ਹਾਂ?

ਜਦ ਤੁਸੀਂ ਨਾਤੂਏ ਦੇ ਖੂਨ ਨੂੰ ਦਾਨ ਕਰਦੇ ਹੋ, ਜਾਂ ਦਾਨ ਕਰਨ ਦੀ ਕੋਸ਼ਿਸ਼ ਕਰਦੇ ਹੋ ਤਾਂ ਕੈਨੇਡੀਅਨ ਬਲੱਡ ਸਰਵਿਸਜ਼ ਤੁਹਾਡੇ ਅਤੇ ਤੁਹਾਡੇ ਬੱਚੇ ਬਾਰੇ ਨਿਮਨਲਿਖਤ ਨਿੱਜੀ ਜਾਣਕਾਰੀ ਇਕੱਤਰ ਕਰ ਸਕਦੀ ਹੈ ਅਤੇ ਸਾਂਭ ਕੇ ਰੱਖ ਸਕਦੀ ਹੈ।

- ਸੰਪਰਕ ਜਾਣਕਾਰੀ ਜਿਵੇਂ ਕਿ ਤੁਹਾਡਾ ਨਾਮ, ਪਤਾ ਅਤੇ ਟੈਲੀਫੋਨ ਨੰਬਰ;
- ਤੁਹਾਡੀ ਅਤੇ ਤੁਹਾਡੇ ਬੱਚੇ ਦੀ ਜਨਮ ਤਾਰੀਖ;
- ਗਰਭਾਵਸਥਾ, ਯਾਤਰਾ, ਸਮਾਜਕ ਅਤੇ ਡਾਕਟਰੀ ਇਤਿਹਾਸ ਬਾਰੇ ਸਵਾਲਾਂ ਦੇ ਜਵਾਬ;
- ਕੈਨੇਡੀਅਨ ਬਲੱਡ ਸਰਵਿਸਜ਼ ਕੋਲ ਤੁਹਾਡੇ ਦਾਨ ਦੇ ਇਤਿਹਾਸ ਬਾਰੇ ਸਵਾਲਾਂ ਦੇ ਜਵਾਬ;
- ਤੁਹਾਡੇ ਸਿਹਤ ਸੰਭਾਲ ਪ੍ਰਦਾਨਕਾਂ ਵਾਸਤੇ ਨਾਮ ਅਤੇ ਸੰਪਰਕ ਜਾਣਕਾਰੀ;
- ਤੁਹਾਡੇ ਡਾਕਟਰ ਅਤੇ ਤੁਹਾਡੇ ਹਸਪਤਾਲ ਰਿਕਾਰਡਾਂ ਤੋਂ ਸਿਹਤ ਮੁਲਾਂਕਣ ਅਤੇ ਹੋਰ ਸੰਬੰਧਿਤ ਜਾਣਕਾਰੀ;
- ਤੁਹਾਡੇ ਖੂਨ ਦੇ ਨਮੂਨਿਆਂ ਅਤੇ ਨਾਤੂਏ ਦੇ ਖੂਨ ਦੇ ਦਾਨ ਤੋਂ ਮਿਲੇ ਟੈਸਟਾਂ ਦੇ ਨਤੀਜੇ;
- ਦਾਨ ਕਰਨ ਵਾਸਤੇ ਤੁਹਾਡੇ ਅਯੋਗਤਾ ਬਾਰੇ ਜਾਣਕਾਰੀ, ਜੇ ਲਾਗੂ ਹੁੰਦਾ ਹੈ।

ਅਸੀਂ ਤੁਹਾਡੀ ਨਿੱਜੀ ਜਾਣਕਾਰੀ ਦੀ ਵਰਤੋਂ ਕਿਵੇਂ ਕਰਦੇ ਹਾਂ?

ਕੈਨੇਡੀਅਨ ਬਲੱਡ ਸਰਵਿਸਜ਼ ਤੁਹਾਡੀ ਅਤੇ ਤੁਹਾਡੇ ਬੱਚੇ ਦੀ ਨਿੱਜੀ ਜਾਣਕਾਰੀ ਇਕੱਤਰ ਕਰਦੀ ਹੈ ਅਤੇ ਇਸਨੂੰ ਸਾਂਭ ਕੇ ਰੱਖਦੀ ਹੈ ਤਾਂ ਜੋ ਅਸੀਂ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਦੀ ਤੁਹਾਡੀ ਯੋਗਤਾ ਦਾ ਮੁਲਾਂਕਣ ਕਰ ਸਕੀਏ ਅਤੇ ਪ੍ਰਾਪਤ-ਕਰਤਾਵਾਂ ਵਾਸਤੇ ਖੂਨ ਅਤੇ ਖੂਨ ਦੇ ਉਤਪਾਦਾਂ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾ ਸਕੀਏ। ਤੁਹਾਡੀ ਨਿੱਜੀ ਜਾਣਕਾਰੀ ਨਿਮਨਲਿਖਤ ਵਾਸਤੇ ਵੀ ਵਰਤੀ ਜਾ ਸਕਦੀ ਹੈ:

- ਇਹ ਮੁਲਾਂਕਣ ਕਰਨ ਲਈ ਕਿ ਕੀ ਪ੍ਰਤੀਰੋਪਣ (transplant) ਦੀ ਲੋੜ ਵਾਲੇ ਕਿਸੇ ਮਰੀਜ਼ ਵਾਸਤੇ ਨਾਤੂਏ ਦੇ ਖੂਨ ਦਾ ਦਾਨ ਢੁਕਵਾਂ ਮੇਲ (match) ਹੈ ਜਾਂ ਨਹੀਂ;
- ਬੱਚੇ ਦੇ ਜਨਮ ਦੇ ਬਾਅਦ ਤੁਹਾਡੇ ਬੱਚੇ ਦੀ ਸਿਹਤ ਬਾਰੇ ਪੁੱਛਗਿੱਛ ਕਰਨ ਲਈ ਤੁਹਾਡੇ ਨਾਲ ਸੰਪਰਕ ਕਰਨ ਲਈ;
- ਜੇ ਤੁਸੀਂ ਆਪਣੀ ਜਾਂ ਆਪਣੇ ਬੱਚੇ ਦੀ ਸਿਹਤ ਬਾਰੇ ਅਜਿਹੀਆਂ ਸਮੱਸਿਆਵਾਂ ਦੀ ਰਿਪੋਰਟ ਕਰਦੇ ਹੋ ਜੋ ਨਾਤੂਏ ਦੇ ਖੂਨ ਨੂੰ ਪ੍ਰਭਾਵਿਤ ਕਰ ਸਕਦੀਆਂ ਹਨ ਤਾਂ ਤੁਹਾਡੇ ਡਾਕਟਰ ਨਾਲ ਸਲਾਹ-ਮਸ਼ਵਰਾ ਕਰਨ ਲਈ;
- ਤੁਹਾਨੂੰ ਟੈਸਟ ਦੇ ਨਤੀਜੇ ਪ੍ਰਦਾਨ ਕਰਾਉਣ ਲਈ ਜਾਂ ਜੇ ਲੋੜ ਪੈਂਦੀ ਹੈ ਤਾਂ ਹੋਰ ਟੈਸਟ ਕਰਵਾਉਣ ਦੀ ਬੇਨਤੀ ਕਰਨ ਲਈ;
- ਸਾਡੇ ਪ੍ਰੋਗਰਾਮਾਂ ਨੂੰ ਬਿਹਤਰ ਅਤੇ ਵਧੇਰੇ ਸੁਯੋਗ ਬਣਾਉਣ ਲਈ, ਜਿਸ ਵਿੱਚ ਪ੍ਰਤੀਕਰਮ (feedback) ਪ੍ਰਦਾਨ ਕਰਾਉਣ ਦੇ ਮੌਕਿਆਂ ਦੀ ਪੇਸ਼ਕਸ਼ ਕਰਨਾ ਵੀ ਸ਼ਾਮਲ ਹੈ;
- ਚਾਣਚੱਕ ਤੁਹਾਡੇ ਖੂਨ ਦੇ ਸੰਪਰਕ ਵਿੱਚ ਆਉਣ ਦੀ ਸੂਰਤ ਵਿੱਚ ਤੁਹਾਡੇ ਟੈਸਟ ਦੇ ਨਤੀਜਿਆਂ ਤੱਕ ਪਹੁੰਚ ਕਰਨ ਲਈ;
- ਨਵੇਂ ਅਤੇ ਮੌਜੂਦਾ ਪ੍ਰੋਗਰਾਮਾਂ, ਸੇਵਾਵਾਂ, ਦਾਨੀਆਂ ਸੰਬੰਧੀ ਸਮਾਗਮਾਂ ਅਤੇ ਪ੍ਰਚਾਰ-ਵਧਾਵਿਆਂ ਦੇ ਸੰਬੰਧ ਵਿੱਚ ਤੁਹਾਡੇ ਨਾਲ ਸੰਪਰਕ ਕਰਨ ਲਈ;
- ਕਰਮਚਾਰੀਆਂ ਨੂੰ ਸਿਖਲਾਈ ਦੇਣ ਲਈ;

- ਫੰਡ ਇਕੱਠੇ ਕਰਨ ਦੇ ਮਕਸਦ ਨਾਲ ਤੁਹਾਡੇ ਨਾਲ ਸੰਪਰਕ ਕਰਨ ਲਈ। ਜੇ ਤੁਸੀਂ ਸਾਡੀ ਫੰਡ ਇਕੱਤਰ ਕਰਨ ਲਈ ਸੰਪਰਕ ਸੂਚੀ ਤੋਂ ਆਪਣਾ ਨਾਮ ਵਾਪਸ ਲੈਣਾ ਚਾਹੁੰਦੇ ਹੋ, ਤਾਂ ਕਿਰਪਾ ਕਰਕੇ 1 888 2 DONATE (1-888-236-6283) ਨੂੰ ਕਾਲ ਕਰੋ ਅਤੇ ਸਾਡੇ ਨੈਸ਼ਨਲ ਫੰਡਰੇਜਿੰਗ ਆਫਿਸ ਵਾਸਤੇ ਪੁੱਛੋ।
- ਕਾਨੂੰਨੀ ਅਤੇ ਅਧਿਨਿਯਮਕ ਲੋੜਾਂ ਦੀ ਤਾਮੀਲ ਕਰਨ ਲਈ;
- ਕਨੂੰਨ ਦੁਆਰਾ ਇਜਾਜ਼ਤ ਦਿੱਤੇ ਜਾਂ ਤਜਵੀਜ਼ ਕੀਤੇ ਕਿਸੇ ਹੋਰ ਮਕਸਦਾਂ ਦੀ ਪੂਰਤੀ ਕਰਨ ਲਈ।

ਅਸੀਂ ਤੁਹਾਡੀ ਨਿੱਜੀ ਜਾਣਕਾਰੀ ਕਿਸਦੇ ਨਾਲ ਸਾਂਝੀ ਕਰਦੇ ਹਾਂ?

ਤੁਹਾਡੀ ਅਤੇ ਤੁਹਾਡੇ ਬੱਚੇ ਦੀ ਨਿੱਜੀ ਜਾਣਕਾਰੀ ਨਿਮਨਲਿਖਤ ਦੇ ਨਾਲ ਸਾਂਝੀ ਕੀਤੀ ਜਾ ਸਕਦੀ ਹੈ:

- ਕੈਨੇਡੀਅਨ ਪ੍ਰਤੀਰੋਪਣ ਕੇਂਦਰਾਂ ਅਤੇ ਅੰਤਰਰਾਸ਼ਟਰੀ ਸਟੈਮ ਸੈੱਲ ਰਜਿਸਟਰੀਆਂ ਨਾਲ ਜੋ ਲੋੜਵੰਦ ਮਰੀਜ਼ਾਂ ਲਈ ਸਟੈਮ ਸੈੱਲਾਂ ਦੀ ਤਲਾਸ਼ ਕਰ ਰਹੇ ਹੋਣ। ਜਦ ਨਿੱਜੀ ਜਾਣਕਾਰੀ ਦਾ ਖੁਲਾਸਾ ਕੀਤਾ ਜਾਂਦਾ ਹੈ ਤਾਂ ਅਸੀਂ ਤੁਹਾਡਾ ਜਾਂ ਤੁਹਾਡੇ ਬੱਚੇ ਦਾ ਹਵਾਲਾ ਸਿਰਫ਼ ਇੱਕ ਵਿਲੱਖਣ ਦਾਨੀ ਸੰਖਿਆ ਦੀ ਵਰਤੋਂ ਕਰਕੇ ਦੇਵਾਂਗੇ;
- ਤੁਹਾਡੇ ਸਿਹਤ ਸੰਭਾਲ ਪ੍ਰਦਾਨਕ ਨਾਲ ਤਾਂ ਜੋ ਸੰਭਾਵੀ ਸਿਹਤ ਜੋਖਮਾਂ ਦੀ ਰਿਪੋਰਟ ਕੀਤੀ ਜਾ ਸਕੇ;
- ਤੀਜੀ ਧਿਰ ਦੀਆਂ ਪ੍ਰਯੋਗਸ਼ਾਲਾਵਾਂ ਨਾਲ ਤਾਂ ਜੋ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਉੱਤੇ ਪੜਤਾਲੀਆਂ ਟੈਸਟ ਕੀਤੇ ਜਾ ਸਕਣ;
- ਕਿਸੇ ਸੰਕਰਮਣਯੋਗ ਬਿਮਾਰੀ ਦੇ ਟੈਸਟ ਦੇ ਪਾਜੇਟਿਵ ਨਤੀਜਿਆਂ ਦੀ ਸੂਰਤ ਵਿੱਚ ਜਨਤਕ ਸਿਹਤ ਅਥਾਰਟੀਆਂ ਨਾਲ;
- ਸਮੁੱਚੇ ਬਲੱਡ ਸਿਸਟਮ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣ ਲਈ ਹੋਰ ਕੈਨੇਡੀਅਨ ਬਲੱਡ ਆਪਰੇਟਰਾਂ ਨਾਲ;
- ਖੋਜਕਾਰਾਂ ਨਾਲ ਬਸ਼ਰਤੇ ਕਿ ਖੋਜ ਨੂੰ ਕਿਸੇ ਸੁਤੰਤਰ ਖੋਜ ਨੈਤਿਕਤਾ ਬੋਰਡ ਵੱਲੋਂ ਮਨਜ਼ੂਰੀ ਦਿੱਤੀ ਗਈ ਹੈ ਅਤੇ ਇਹ ਕਨੂੰਨੀ ਅਤੇ ਅਧਿਨਿਯਮਕ ਲੋੜਾਂ ਦੀ ਪੂਰਤੀ ਕਰਦੀ ਹੈ;
- ਕੈਨੇਡੀਅਨ ਬਲੱਡ ਸਰਵਿਸਜ਼ ਨੂੰ ਮਾਨਤਾ ਦੇਣ ਵਾਲੀਆਂ ਅਤੇ ਅਧਿਨਿਯਮਕ ਸੰਸਥਾਵਾਂ ਦੇ ਲੇਖਾ-ਪ੍ਰੀਖਿਅਕਾਂ ਨਾਲ;
- ਕਨੂੰਨ ਵੱਲੋਂ ਦਿੱਤੀ ਜਾਂਦੀ ਇਜਾਜ਼ਤ ਜਾਂ ਲੋੜ ਅਨੁਸਾਰ ਹੋਰਾਂ ਨਾਲ।

ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਕੋਰਡ ਬਲੱਡ ਬੈਂਕ ਤੋਂ ਆਪਣੀ ਸਹਿਮਤੀ ਵਾਪਸ ਲੈਣਾ

ਤੁਸੀਂ ਕਿਸੇ ਵੀ ਸਮੇਂ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਕੋਰਡ ਬਲੱਡ ਬੈਂਕ ਵਿੱਚ ਭਾਗ ਲੈਣ ਦੀ ਆਪਣੀ ਸਹਿਮਤੀ ਵਾਪਸ ਲੈ ਸਕਦੇ ਹੋ। ਨਾਮ ਵਾਪਸੀ ਦੀ ਤੁਹਾਡੀ ਬੇਨਤੀ ਲਾਜ਼ਮੀ ਤੌਰ 'ਤੇ ਲਿਖਤੀ ਰੂਪ ਵਿੱਚ 'ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਕੋਰਡ ਬਲੱਡ ਬੈਂਕ ਵਿੱਚ ਭਾਗ ਲੈਣ ਦੀ ਸਹਿਮਤੀ ਵਾਪਸ ਲੈਣਾ' ਨਾਮਕ ਫਾਰਮ ਸੌਂਪਕੇ ਕੀਤੀ ਜਾਣੀ ਚਾਹੀਦੀ ਹੈ। ਇਹ ਫਾਰਮ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਕੋਮੀ ਸੰਪਰਕ ਕੇਂਦਰ ਨੂੰ 1 888 2 DONATE (1-888-236-6283) 'ਤੇ ਸੰਪਰਕ ਕਰਕੇ ਹਾਸਲ ਕੀਤਾ ਜਾ ਸਕਦਾ ਹੈ।

ਤੁਹਾਡੀ ਸਹਿਮਤੀ ਵਾਪਸ ਲੈਣ ਦੀ ਤਾਰੀਖ਼ ਤੱਕ ਇਕੱਤਰ ਕੀਤੀ ਸਾਰੀ ਜਾਣਕਾਰੀ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਕੋਰਡ ਬਲੱਡ ਬੈਂਕ ਵੱਲੋਂ ਸਾਂਝ ਕੇ ਰੱਖੀ ਜਾਵੇਗੀ, ਪਰ ਇਸ ਤੋਂ ਬਾਅਦ ਤੁਹਾਡੇ ਜਾਂ ਤੁਹਾਡੇ ਬੱਚੇ ਬਾਰੇ ਕੋਈ ਵੀ ਜਾਣਕਾਰੀ ਇਕੱਤਰ ਨਹੀਂ ਕੀਤੀ ਜਾਵੇਗੀ। ਲੋੜਵੰਦ ਮਰੀਜ਼ਾਂ ਵਾਸਤੇ ਤਲਾਸ਼ਾਂ ਵਿੱਚ ਤੁਹਾਡੀ ਅਤੇ ਤੁਹਾਡੇ ਬੱਚੇ ਦੀ ਨਿੱਜੀ ਜਾਣਕਾਰੀ ਦੀ ਹੋਰ ਵਰਤੋਂ ਨਹੀਂ ਕੀਤੀ ਜਾਵੇਗੀ।

ਅਸੀਂ ਤੁਹਾਡੀ ਨਿੱਜੀ ਜਾਣਕਾਰੀ ਦੀ ਰੱਖਿਆ ਕਿਵੇਂ ਕਰਦੇ ਹਾਂ?

ਤੁਹਾਡੀ ਨਿੱਜੀ ਜਾਣਕਾਰੀ ਤੱਕ ਪਹੁੰਚ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਉਸ ਅਮਲੇ ਤੱਕ ਹੀ ਸੀਮਤ ਰੱਖੀ ਜਾਂਦੀ ਹੈ ਜਿੰਨ੍ਹਾਂ ਨੂੰ ਆਪਣੇ ਕੰਮ ਪੂਰੇ ਕਰਨ ਲਈ ਇਸ ਜਾਣਕਾਰੀ ਤੱਕ ਪਹੁੰਚ ਦੀ ਲੋੜ ਹੁੰਦੀ ਹੈ। ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਸਾਰੇ ਕਰਮਚਾਰੀ ਗੁਪਤਤਾ ਇਕਰਾਰਨਾਮਿਆਂ ਉੱਤੇ ਦਸਤਖਤ ਕਰਦੇ ਹਨ।

ਦਾਨੀਆਂ ਦੀ ਭਰਤੀ ਅਤੇ ਸੰਚਾਰ ਕਰਨ ਵਰਗੀਆਂ ਸੇਵਾਵਾਂ ਲਈ ਕੈਨੇਡੀਅਨ ਬਲੱਡ ਸਰਵਿਸਜ਼ ਤੀਜੀ ਧਿਰ ਦੇ ਸੇਵਾ ਪ੍ਰਦਾਨਕਾਂ ਦੀ ਵਰਤੋਂ ਕਰ ਸਕਦੀ ਹੈ। ਕੁਝ ਮਾਮਲਿਆਂ ਵਿੱਚ, ਸਾਡੇ ਸੇਵਾ ਪ੍ਰਦਾਨਕ ਕੈਨੇਡਾ ਤੋਂ ਬਾਹਰ ਡੈਟੇ ਉੱਤੇ ਪ੍ਰਕਿਰਿਆ ਕਰ ਸਕਦੇ ਹਨ ਜਾਂ ਇਸਨੂੰ ਸਟੋਰ ਕਰ ਸਕਦੇ ਹਨ। ਇਹ ਸੇਵਾ ਪ੍ਰਦਾਨਕ ਨਿੱਜੀ ਜਾਣਕਾਰੀ ਦੀ ਰੱਖਿਆ ਕਰਨ ਲਈ ਉਚਿਤ ਸੁਰੱਖਿਆ-ਉਪਾਅ ਲਾਗੂ ਕਰਨ ਵਾਸਤੇ ਅਤੇ ਉਹਨਾਂ ਦੀ ਪਹੁੰਚ ਅੰਦਰ ਉਪਲਬਧ ਨਿੱਜੀ ਜਾਣਕਾਰੀ ਕੈਨੇਡੀਅਨ ਬਲੱਡ ਸਰਵਿਸਜ਼ ਵਾਸਤੇ, ਜਾਂ ਉਹਨਾਂ ਦੀ ਤਰਫ਼ੋਂ ਪ੍ਰਦਾਨ ਕਰਾਉਣ ਦੇ ਮਕਸਦਾਂ ਨਾਲ ਵਰਤਣ ਵਾਸਤੇ, ਇਕਰਾਰਨਾਮੇ ਤਹਿਤ ਜ਼ਿੰਮੇਵਾਰ ਬਣਾਏ ਗਏ ਹਨ।

ਤੁਹਾਡੀ ਨਿੱਜੀ ਜਾਣਕਾਰੀ ਤੱਕ ਪਹੁੰਚ ਕਰਨਾ ਜਾਂ ਇਸ ਵਿੱਚ ਸੋਧ ਕਰਵਾਉਣਾ

ਉਸ ਨਿੱਜੀ ਜਾਣਕਾਰੀ ਤੱਕ ਪਹੁੰਚ ਦੀ ਬੇਨਤੀ ਕਰਨ ਲਈ ਜੇ ਕੈਨੇਡੀਅਨ ਬਲੱਡ ਸਰਵਿਸਜ਼ ਤੁਹਾਡੇ ਅਤੇ ਤੁਹਾਡੇ ਬੱਚੇ ਬਾਰੇ ਸਾਂਝੇ ਕੇ ਰੱਖਦੀ ਹੈ, ਕਿਰਪਾ ਕਰਕੇ www.blood.ca 'ਤੇ ਸਾਡੇ 'ਜਾਣਕਾਰੀ ਤੱਕ ਪਹੁੰਚ' ਪੰਨੇ ਨੂੰ ਦੇਖੋ।

ਕੈਨੇਡੀਅਨ ਬਲੱਡ ਸਰਵਿਸਜ਼ ਤੁਹਾਡੀ ਸੰਪਰਕ ਜਾਣਕਾਰੀ ਵਿੱਚ ਸੋਧ ਕਰਨ ਲਈ ਇੱਕ ਐਨਲਾਈਨ [ਆਪਣਾ ਪਤਾ ਬਦਲੋ](#) ਫਾਰਮ ਦੀ ਪੇਸ਼ਕਸ਼ ਕਰਦੀ ਹੈ ਅਤੇ ਕਿਸੇ ਵੀ ਸਮੇਂ ਤੁਸੀਂ ਆਪਣੀ ਸੰਪਰਕ ਜਾਣਕਾਰੀ ਜਾਂ ਸੰਪਰਕ ਕਰਨ ਦੀਆਂ ਤਰਜੀਹਾਂ 1 888 2 DONATE (1-888-236-6283) ਨੂੰ ਕਾਲ ਕਰਕੇ ਅੱਪਡੇਟ ਕਰ ਸਕਦੇ ਹੋ।

ਸਾਡੇ ਨਾਲ ਸੰਪਰਕ ਕਿਵੇਂ ਕਰਨਾ ਹੈ

ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਨਾਲ ਸੰਬੰਧਿਤ ਸਵਾਲਾਂ ਵਾਸਤੇ, ਜਾਂ ਦਾਨ ਕਰਨ ਦੀ ਤੁਹਾਡੀ ਯੋਗਤਾ ਬਾਰੇ ਪੁੱਛਗਿੱਛਾਂ ਵਾਸਤੇ, ਕਿਰਪਾ ਕਰਕੇ ਸਾਡੀ ਵੈੱਬਸਾਈਟ www.blood.ca/cordblood ਦੇਖੋ ਜਾਂ ਫਿਰ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਕੌਮੀ ਸੰਪਰਕ ਕੇਂਦਰ ਨਾਲ ਏਥੇ ਸੰਪਰਕ ਕਰੋ:

ਟੈਲ-ਫ੍ਰੀ: 1 888 2 DONATE (1-888-236-6283)

ਈਮੇਲ: feedback@blood.ca

ਇਸ ਨੋਟਿਸ ਬਾਰੇ ਸਵਾਲਾਂ ਜਾਂ ਸੰਕਿਆਂ ਵਾਸਤੇ, ਕਿਰਪਾ ਕਰਕੇ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ 'ਪ੍ਰਾਈਵੇਸੀ ਐਂਡ ਐਕਸੈੱਸ ਟੂ ਇਨਫਰਮੇਸ਼ਨ' ਆਫਿਸ ਨਾਲ ਏਥੇ ਸੰਪਰਕ ਕਰੋ:

ਟੈਲ-ਫ੍ਰੀ: 1-877-262-9191

ਈਮੇਲ: privacy@blood.ca

ਜੇ ਤੁਸੀਂ ਮਹਿਸੂਸ ਕਰਦੇ ਹੋ ਕਿ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੁਆਰਾ ਤੁਹਾਡੇ ਸੰਕਿਆਂ ਨੂੰ ਨਵਿਰਤ ਨਹੀਂ ਕੀਤਾ ਗਿਆ ਤਾਂ ਤੁਹਾਨੂੰ ਆਪਣੇ ਸੂਬੇ ਦੇ 'ਇਨਫਰਮੇਸ਼ਨ ਐਂਡ ਪ੍ਰਾਈਵੇਸੀ ਕਮਿਸ਼ਨਰ' ਜਾਂ ਲੋਕਪਾਲ ਨਾਲ ਸੰਪਰਕ ਕਰਨ ਦਾ ਅਧਿਕਾਰ ਹੈ।

ਕੈਨੇਡੀਅਨ ਬਲੱਡ ਸਰਵਿਸਜ਼ ਬਿਨਾਂ ਅਗਾਊਂ ਨੋਟਿਸ ਦਿੱਤਿਆਂ ਸਮੇਂ-ਸਮੇਂ 'ਤੇ ਇਸ ਨੋਟਿਸ ਵਿੱਚ ਸੁਧਾਰ ਕਰਨ, ਸੋਧ ਕਰਨ ਜਾਂ ਇਸਨੂੰ ਪੁਨਰ-ਬਿਆਨ ਕਰਨ ਦਾ ਅਧਿਕਾਰ ਰਾਖਵਾਂ ਰੱਖਦੀ ਹੈ।

ਕੈਨੇਡੀਅਨ ਬਲੱਡ ਸਰਵਿਸਜ਼ ਦਾ ਕੋਰਡ ਬਲੱਡ ਬੈਂਕ ਜੀਵ-ਡਾਕਟਰੀ ਖੋਜ ਲਈ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਬਾਬਤ ਜਾਣਕਾਰੀ

ਇਸ ਹੈਂਡਆਊਟ ਵਿੱਚ ਜੀਵ-ਡਾਕਟਰੀ ਖੋਜ ਵਾਸਤੇ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੇ ਕੋਰਡ ਬਲੱਡ ਬੈਂਕ ("ਕੋਰਡ ਬਲੱਡ ਬੈਂਕ") ਨੂੰ ਨਾਤੂਏ ਦਾ ਖੂਨ ਦਾਨ ਕਰਨ ਬਾਰੇ ਜਾਣਕਾਰੀ ਦਿੱਤੀ ਗਈ ਹੈ।

ਨਾਤੂਏ ਦੇ ਖੂਨ ਬਾਰੇ ਜੀਵ-ਡਾਕਟਰੀ ਖੋਜ ਖੂਨ ਵਿਚਲੇ ਸਟੈਮ ਸੈੱਲਾਂ ਦੇ ਪ੍ਰਤੀਰੋਪਣ (transplantation) ਅਤੇ ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨ, ਇਸਦਾ ਨਿਰਮਾਣ ਕਰਨ ਅਤੇ ਸਟੋਰੇਜ ਕਰਨ ਬਾਰੇ ਸਾਡੇ ਗਿਆਨ ਵਿੱਚ ਵਾਧਾ ਕਰ ਸਕਦੀ ਹੈ। ਕੁਝ ਖੋਜ ਕਰਤਾ ਨਾਤੂਏ ਦੇ ਖੂਨ ਤੋਂ ਮਿਲੇ ਸਟੈਮ ਸੈੱਲਾਂ ਦਾ ਅਧਿਐਨ ਕਰ ਰਹੇ ਹਨ ਤਾਂ ਜੋ ਬਿਮਾਰੀਆਂ ਵਾਸਤੇ ਨਵੇਂ ਇਲਾਜਾਂ ਦਾ ਪਤਾ ਲਾਇਆ ਜਾ ਸਕੇ ਜਾਂ ਇਹਨਾਂ ਨੂੰ ਵਿਕਸਿਤ ਕੀਤਾ ਜਾ ਸਕੇ। ਕੁਝ ਹੋਰ ਖੋਜ ਕਰਤਾ ਨਾਤੂਏ ਦੇ ਖੂਨ ਨੂੰ ਅਜਿਹੇ ਖੋਜ-ਅਧਿਐਨ (ਸਟੈਮ ਸੈੱਲਾਂ ਨਾਲ ਸੰਬੰਧਿਤ ਨਹੀਂ) ਵਾਸਤੇ ਵਰਤ ਸਕਦੇ ਹਨ ਜੋ ਭਵਿੱਖ ਦੀ ਡਾਕਟਰੀ ਸੰਭਾਲ ਵਿੱਚ ਸੁਧਾਰਾਂ ਨੂੰ ਜਨਮ ਦੇ ਸਕਦੀ ਹੈ।

ਕੋਰਡ ਬਲੱਡ ਬੈਂਕ ਨੂੰ ਦਾਨ ਕੀਤਾ ਨਾਤੂਏ ਦਾ ਖੂਨ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਖੋਜ ਵਾਸਤੇ ਕਦੋਂ ਵਰਤਿਆ ਜਾਵੇਗਾ?

ਨਾਤੂਏ ਦੇ ਖੂਨ ਨੂੰ ਸਟੋਰੇਜ ਵਾਸਤੇ ਅਢਕਵਾਂ ਪਾਇਆ ਜਾ ਸਕਦਾ ਹੈ ਜੇਕਰ ਜੇ ਇਹ ਕੋਰਡ ਬਲੱਡ ਬੈਂਕ ਦੀਆਂ ਯੋਗਤਾ ਦੀਆਂ ਲੋੜਾਂ ਦੀ ਪੂਰਤੀ ਨਹੀਂ ਕਰਦਾ। ਕਈ ਵਾਰ, ਹੋ ਸਕਦਾ ਹੈ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਸਟੋਰ ਕੀਤਾ ਜਾਵੇ ਪਰ ਬਾਅਦ ਵਿੱਚ ਪ੍ਰਤੀਰੋਪਣ ਵਾਸਤੇ ਅਢਕਵਾਂ ਪਾਇਆ ਜਾਵੇ। ਜੇ ਕਿਸੇ ਵੀ ਸਮੇਂ, ਕੋਰਡ ਬਲੱਡ ਬੈਂਕ ਇਹ ਨਿਰਣਾ ਕਰਦਾ ਹੈ ਕਿ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਸਟੋਰ ਨਹੀਂ ਕੀਤਾ ਜਾ ਸਕਦਾ ਜਾਂ ਪ੍ਰਤੀਰੋਪਣ ਵਾਸਤੇ ਨਹੀਂ ਵਰਤਿਆ ਜਾ ਸਕਦਾ, ਤਾਂ ਇਹ ਫੇਰ ਵੀ ਕੈਨੇਡਾ ਅਤੇ ਵਿਸ਼ਵ ਭਰ ਵਿਚਲੇ ਖੋਜਕਾਰਾਂ ਨੂੰ ਦਿੱਤਾ ਜਾ ਸਕਦਾ ਹੈ, ਜਿੱਥੇ ਇਸਨੂੰ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਖੋਜ ਵਾਸਤੇ ਵਰਤਿਆ ਜਾਵੇਗਾ।

ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਦੇ ਸਟੈਮ ਸੈੱਲਾਂ ਨੂੰ ਸਟੋਰੇਜ ਲਈ ਤਿਆਰ ਕਰਦੇ ਸਮੇਂ, ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਵਿੱਚੋਂ ਕੁਝ ਅੰਸ਼ ਕੱਢੇ ਜਾਂਦੇ ਹਨ। ਉਦਾਹਰਨ ਲਈ ਇਹਨਾਂ ਅੰਸ਼ਾਂ, ਜਿੰਨ੍ਹਾਂ ਨੂੰ ਸਹਿ-ਉਤਪਾਦ ਵੀ ਕਹਿੰਦੇ ਹਨ, ਵਿੱਚ ਲਹੂ ਦੇ ਲਾਲ ਸੈੱਲ ਸ਼ਾਮਲ ਹੁੰਦੇ ਹਨ। ਬਲੱਡ ਸਟੈਮ ਸੈੱਲਾਂ ਦੀ ਸਟੋਰੇਜ ਵਾਸਤੇ ਤਿਆਰੀ ਦੌਰਾਨ ਵਰਤੋਂ ਨਾ ਕੀਤੇ ਗਏ ਅੰਸ਼ਾਂ ਨੂੰ ਖਾਰਜ ਕੀਤੇ ਜਾਣ ਦੀ ਬਜਾਏ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਖੋਜ ਵਾਸਤੇ ਵੰਡਿਆ ਜਾ ਸਕਦਾ ਹੈ।

ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ, ਦਾਨ ਕੀਤਾ ਨਾਤੂਏ ਦਾ ਖੂਨ ਜੀਵ-ਡਾਕਟਰੀ ਖੋਜ ਵਿੱਚ ਵਰਤੇ ਜਾਣ ਵਾਸਤੇ ਕੇਵਲ ਤਾਂ ਵੰਡਿਆ ਜਾਵੇਗਾ ਜੇ:

- ਤੁਸੀਂ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਵਰਤੇ ਜਾਣ ਲਈ ਆਪਣੀ ਸਹਿਮਤੀ ਦਿੱਤੀ ਹੈ;
- ਤੁਹਾਡੇ ਬੱਚੇ ਦਾ ਨਾਤੂਏ ਦਾ ਖੂਨ ਸਟੋਰੇਜ ਵਾਸਤੇ ਜਾਂ ਪ੍ਰਤੀਰੋਪਣ ਵਿੱਚ ਵਰਤਣ ਵਾਸਤੇ ਅਢਕਵਾਂ ਪਾਇਆ ਜਾਂਦਾ ਹੈ;
- ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਕੁਝ ਵਿਸ਼ੇਸ਼ ਖੋਜ ਕਸੇਟੀਆਂ ਨੂੰ ਪੂਰਾ ਕਰਦਾ ਹੈ; ਅਤੇ
- ਉਸ ਖੋਜ ਪ੍ਰੋਜੈਕਟ ਨੂੰ ਮਨਜ਼ੂਰੀ ਮਿਲੀ ਹੋਈ ਹੈ ਜਿਸ ਵਿੱਚ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਦੀ ਵਰਤੋਂ ਕੀਤੀ ਜਾਵੇਗੀ।

ਕੈਨੇਡੀਅਨ ਬਲੱਡ ਸਰਵਿਸਜ਼ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਜਾਂ ਸਹਿ-ਉਤਪਾਦ ਕਿਸੇ ਮਨਜ਼ੂਰਸ਼ੁਦਾ ਖੋਜ ਪ੍ਰੋਜੈਕਟ ਨੂੰ ਖਰਚੇ ਪੂਰੇ ਕਰਨ ਦੇ ਆਧਾਰ 'ਤੇ ਪ੍ਰਦਾਨ ਕਰਵਾ ਸਕਦੀ ਹੈ।

ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਮਕਸਦਾਂ ਵਾਸਤੇ ਮੈਂ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਲਈ ਸਹਿਮਤੀ ਕਿਵੇਂ ਦੇ ਸਕਦਾ/ਦੀ ਹਾਂ?

ਕੈਨੇਡੀਅਨ ਬਲੱਡ ਸਰਵਿਸਜ਼ ਦਾ ਕੋਰਡ ਬਲੱਡ ਬੈਂਕ

ਜੀਵ-ਡਾਕਟਰੀ ਖੋਜ ਲਈ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਬਾਬਤ ਜਾਣਕਾਰੀ

ਜੇ ਤੁਸੀਂ ਚਾਹੁੰਦੇ ਹੋ ਕਿ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਜੀਵ-ਡਾਕਟਰੀ ਮਕਸਦਾਂ ਵਾਸਤੇ ਵਰਤਿਆ ਜਾਵੇ ਤਾਂ ਤੁਹਾਡੇ ਵਾਸਤੇ 'ਇਕੱਤਰ ਕਰਨ ਦੀ ਇਜਾਜ਼ਤ' ਫਾਰਮ ਉੱਤੇ 'ਰਿਸਰਚ ਐਪਟ-ਇਨ' ਬਾਕਸ 'ਤੇ ਸਹੀ ਦਾ ਨਿਸ਼ਾਨ ਲਗਾਉਣਾ ਲਾਜ਼ਮੀ ਹੈ। ਨਹੀਂ ਤਾਂ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਖਾਰਜ ਕੀਤਾ ਜਾ ਸਕਦਾ ਹੈ।

ਜੇ ਮੈਂ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਵਾਸਤੇ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਨਹੀਂ ਕਰਦੀ ਤਾਂ ਕੀ ਮੇਰੇ ਬੱਚੇ ਅਤੇ ਮੈਨੂੰ ਪ੍ਰਾਪਤ ਹੋਣ ਵਾਲੀ ਦੇਖਭਾਲ ਪ੍ਰਭਾਵਿਤ ਹੋਵੇਗੀ?

ਤੁਹਾਡਾ ਦਾਨ ਪੂਰੀ ਤਰ੍ਹਾਂ ਸਵੈ-ਇੱਛਤ ਹੈ। ਕੋਰਡ ਬਲੱਡ ਬੈਂਕ ਦੇ ਜੀਵ-ਡਾਕਟਰੀ ਖੋਜ ਪ੍ਰੋਗਰਾਮ ਵਿੱਚ ਤੁਹਾਡੀ ਭਾਗੀਦਾਰੀ ਦਾ ਤੁਹਾਨੂੰ ਜਾਂ ਤੁਹਾਡੇ ਬੱਚੇ ਨੂੰ ਮਿਲਣ ਵਾਲੀ ਸੰਭਾਲ ਉੱਤੇ ਕੋਈ ਅਸਰ ਨਹੀਂ ਪਵੇਗਾ।

ਜੇ ਮੈਂ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਮਕਸਦਾਂ ਵਾਸਤੇ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਦੀ ਹਾਂ ਤਾਂ ਕੀ ਕੋਈ ਜੋਖਮ ਵੀ ਹਨ?

ਜੇ ਤੁਸੀਂ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਮਕਸਦਾਂ ਵਾਸਤੇ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਦੇ ਹੋ ਤਾਂ ਤੁਹਾਡੇ ਜਾਂ ਤੁਹਾਡੇ ਬੱਚੇ ਦੀ ਸਿਹਤ ਨੂੰ ਕੋਈ ਖਤਰਾ ਨਹੀਂ ਹੈ। ਕੈਨੇਡੀਅਨ ਬਲੱਡ ਸਰਵਿਸਜ਼ ਖੋਜਕਾਰਾਂ ਨੂੰ ਤੁਹਾਡੇ ਅਤੇ ਤੁਹਾਡੇ ਬੱਚੇ ਬਾਰੇ ਕੋਵਲ ਘੱਟੋ ਘੱਟ ਜਾਣਕਾਰੀ ਦਾ ਖੁਲਾਸਾ ਕਰੇਗੀ ਜਿਵੇਂ ਕਿ ਇਕੱਤਰ ਕਰਨ ਦੀ ਤਾਰੀਖ, ਤੁਹਾਡੇ ਬੱਚੇ ਦਾ ਲਿੰਗ ਅਤੇ ਉਹ ਕਸੇਟੀਆਂ ਜਿੰਨ੍ਹਾਂ ਦੀ ਵਰਤੋਂ ਅਸੀਂ ਇਹ ਨਿਰਣਾ ਕਰਨ ਲਈ ਕੀਤੀ ਕਿ ਤੁਹਾਡੇ ਬੱਚੇ ਦੇ ਨਾਤੂਏ ਦਾ ਖੂਨ ਸਟੋਰੇਜ ਵਾਸਤੇ ਅਢੁਕਵਾਂ ਸੀ। ਸਿੱਧੇ ਤੌਰ 'ਤੇ ਤੁਹਾਡੀ ਪਛਾਣ ਕਰਨ ਵਾਲੀ ਜਾਣਕਾਰੀ ਨੂੰ ਇੱਕ ਵਿਲੱਖਣ ਕੋਡ ਨਾਲ ਬਦਲ ਦਿੱਤਾ ਜਾਵੇਗਾ। ਇਸ ਤਰ੍ਹਾਂ ਨਾਲ, ਖੋਜਕਾਰਾਂ ਨੂੰ ਇਹ ਪਤਾ ਨਹੀਂ ਹੋਵੇਗਾ ਕਿ ਨਾਤੂਏ ਦਾ ਖੂਨ ਕਿਸ ਨੇ ਦਾਨ ਕੀਤਾ ਸੀ।

ਜੇ ਮੈਂ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਮਕਸਦਾਂ ਵਾਸਤੇ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਦੀ ਚੋਣ ਕਰਦੀ ਹਾਂ ਤਾਂ ਕੀ ਕੋਈ ਫਾਇਦੇ ਵੀ ਹਨ?

ਹਾਲਾਂਕਿ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਤੋਂ ਨਾ ਤਾਂ ਤੁਹਾਨੂੰ ਅਤੇ ਨਾ ਹੀ ਤੁਹਾਡੇ ਬੱਚੇ ਨੂੰ ਕੋਈ ਸਿੱਧਾ ਲਾਭ ਹੋਵੇਗਾ, ਪਰ ਨਾਤੂਏ ਦਾ ਖੂਨ ਭਵਿੱਖ ਵਿੱਚ ਹੋਰ ਮਰੀਜ਼ਾਂ ਦੀ ਮਦਦ ਕਰਨ ਵਿਗਿਆਨਕ ਅਤੇ ਡਾਕਟਰੀ ਖੋਜ ਵਾਸਤੇ ਵਰਤਿਆ ਜਾਂਦਾ ਹੈ। ਨਾਤੂਏ ਦਾ ਖੂਨ ਦਵਾਈਆਂ ਦਾ ਵਿਕਾਸ ਕਰਨ, ਬਿਮਾਰੀਆਂ ਦਾ ਇਲਾਜ ਕਰਨ ਲਈ ਡਾਕਟਰੀ ਅਤੇ/ਜਾਂ ਵਪਾਰਕ ਉਤਪਾਦਾਂ ਦਾ ਵਿਕਾਸ ਕਰਨ ਲਈ ਲਾਭਦਾਇਕ ਹੋ ਸਕਦਾ ਹੈ। ਉਤਪਾਦਾਂ ਨੂੰ ਵਿਕਸਿਤ ਕੀਤਾ ਜਾ ਸਕਦਾ ਹੈ ਅਤੇ ਜਨਤਾ ਨੂੰ ਵੇਚਿਆ ਜਾ ਸਕਦਾ ਹੈ, ਪਰ ਉਤਪਾਦ ਉੱਤੇ ਤੁਹਾਡੇ ਕੋਈ ਅਧਿਕਾਰ ਨਹੀਂ ਹੋਣਗੇ ਜਾਂ ਤੁਹਾਨੂੰ ਉਹਨਾਂ ਕੋਲੋਂ ਕੋਈ ਵਿੱਤੀ ਲਾਭ ਨਹੀਂ ਮਿਲੇਗਾ।

ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਮਕਸਦਾਂ ਵਾਸਤੇ ਮੇਰੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਕਿਸ ਕਿਸਮ ਦੀ ਜੀਵ-ਡਾਕਟਰੀ ਖੋਜ ਵਾਸਤੇ ਵਰਤਿਆ ਜਾਵੇਗਾ?

ਨਾਤੂਏ ਦੇ ਖੂਨ ਉੱਤੇ ਜੀਵ-ਡਾਕਟਰੀ ਖੋਜ ਦੀਆਂ ਉਦਾਹਰਨਾਂ ਵਿੱਚ ਇਹ ਸ਼ਾਮਲ ਹਨ:

- ਉਹਨਾਂ ਵਰਤਮਾਨ ਕਲੀਨਿਕੀ ਪ੍ਰਥਾਵਾਂ ਵਿੱਚ ਸੁਧਾਰ ਕਰਨਾ ਜੋ ਨਾਤੂਏ ਦੇ ਖੂਨ ਦੀ ਵਰਤੋਂ ਕਰਦੀਆਂ ਹਨ
- ਨਾਤੂਏ ਦੇ ਖੂਨ ਨੂੰ ਇਕੱਤਰ ਕਰਨ, ਇਸਦਾ ਨਿਰਮਾਣ ਕਰਨ ਅਤੇ ਸਟੋਰੇਜ ਕਰਨ ਵਿੱਚ ਸੁਧਾਰ ਕਰਨਾ
- ਸਟੈਮ ਸੈੱਲ ਸਬੰਧੀ ਜੀਵ-ਵਿਗਿਆਨ ਦਾ ਅਧਿਐਨ ਕਰਨਾ
- ਨਾਤੂਏ ਦੇ ਖੂਨ ਤੋਂ ਪ੍ਰਾਪਤ ਹੋਏ ਸਟੈਮ ਸੈੱਲਾਂ ਦੇ ਹੋਰ ਕਲੀਨਿਕੀ ਅਤੇ ਗੈਰ-ਕਲੀਨਿਕੀ ਉਪਯੋਗਾਂ ਦਾ ਪਤਾ ਲਾਉਣਾ

ਕੈਨੇਡੀਅਨ ਬਲੱਡ ਸਰਵਿਸਜ਼ ਦਾ ਕੋਰਡ ਬਲੱਡ ਬੈਂਕ

ਜੀਵ-ਡਾਕਟਰੀ ਖੋਜ ਲਈ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨ ਬਾਬਤ ਜਾਣਕਾਰੀ

- ਸਟੈਮ ਸੈੱਲ ਲਾਈਨਾਂ ਦਾ ਉਤਪਾਦਨ ਜਿੰਨ੍ਹਾਂ ਨੂੰ ਕਈ ਸਾਲਾਂ ਤੱਕ ਕਾਇਮ ਰੱਖਿਆ ਜਾ ਸਕੇ ਅਤੇ ਭਿੰਨ-ਭਿੰਨ ਖੋਜ ਮਕਸਦਾਂ ਵਾਸਤੇ ਵਰਤਿਆ ਜਾ ਸਕੇ
- ਮਨੁੱਖੀ ਬਿਮਾਰੀਆਂ ਦਾ ਇਲਾਜ ਕਰਨ ਲਈ ਦਵਾਈਆਂ, ਡਾਕਟਰੀ ਅਤੇ/ਜਾਂ ਵਪਾਰਕ ਉਤਪਾਦਾਂ ਦਾ ਵਿਕਾਸ ਕਰਨਾ

ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਸਾਰੇ ਖੋਜ ਪ੍ਰੋਜੈਕਟ ਲਾਜ਼ਮੀ ਤੌਰ 'ਤੇ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੁਆਰਾ ਮਨਜ਼ੂਰ ਕੀਤੇ ਜਾਣੇ ਚਾਹੀਦੇ ਹਨ। ਕੈਨੇਡੀਅਨ ਬਲੱਡ ਸਰਵਿਸਜ਼ ਦਾ 'ਖੋਜ ਨੈਤਿਕਤਾ ਬੋਰਡ' ਵੀ ਸਾਰੇ ਪ੍ਰੋਜੈਕਟਾਂ ਦੀ ਸਮੀਖਿਆ ਕਰੇਗਾ। ਇਸ ਤੋਂ ਇਲਾਵਾ, ਖੋਜਕਾਰਾਂ ਨੂੰ ਆਪਣੀਆਂ ਖੁਦ ਦੀਆਂ ਸੰਸਥਾਵਾਂ ਕੋਲੋਂ ਨੈਤਿਕਤਾ ਮਨਜ਼ੂਰੀ ਮਿਲੀ ਹੋਈ ਲਾਜ਼ਮੀ ਹੈ ਅਤੇ, ਜੇ ਲਾਗੂ ਹੁੰਦਾ ਹੋਵੇ, ਤਾਂ ਹੋਰ ਸਲਾਹਕਾਰੀ ਗਰੁੱਪਾਂ ਕੋਲੋਂ ਵੀ ਜੋ ਖੋਜ ਦੀ ਨਿਗਰਾਨੀ ਕਰਦੇ ਹਨ।

ਜੇ ਤੁਸੀਂ ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਦੇ ਹੋ ਤਾਂ ਤੁਸੀਂ ਇਹ ਚੋਣ ਨਹੀਂ ਕਰ ਸਕਦੇ ਕਿ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਕਿਸ ਕਿਸਮ ਦੀ ਖੋਜ ਜਾਂ ਕਿਹੜੇ ਖੋਜ ਪ੍ਰੋਜੈਕਟ ਵਾਸਤੇ ਵਰਤਿਆ ਜਾ ਸਕਦਾ ਹੈ।

ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਦਾਨ ਕੀਤੇ ਨਾਤੂਏ ਦੇ ਖੂਨ ਦੀ ਵਰਤੋਂ ਕਰਨ ਵਾਲੇ ਖੋਜ ਪ੍ਰੋਜੈਕਟਾਂ ਬਾਰੇ ਹੋਰ ਜਾਣਕਾਰੀ ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਵੈੱਬਸਾਈਟ www.blood.ca/researchcordblood 'ਤੇ ਦੇਖੋ।

ਖੋਜ ਦੇ ਨਤੀਜਿਆਂ ਦਾ ਖੁਲਾਸਾ ਕਿਵੇਂ ਕੀਤਾ ਜਾਵੇਗਾ?

ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਵੰਡੇ ਜਾਂਦੇ ਨਾਤੂਏ ਦੇ ਖੂਨ ਦੀ ਵਰਤੋਂ ਕਰਕੇ ਕੀਤੀ ਜੀਵ-ਡਾਕਟਰੀ ਖੋਜ ਦੇ ਨਤੀਜੇ ਮੀਟਿੰਗਾਂ ਜਾਂ ਪ੍ਰਕਾਸ਼ਨਾਵਾਂ ਵਿੱਚ ਪੇਸ਼ ਕੀਤੇ ਜਾ ਸਕਦੇ ਹਨ, ਪਰ ਤੁਹਾਡੀ ਜਾਂ ਤੁਹਾਡੇ ਬੱਚੇ ਦੀ ਸਨਾਖਤ ਦਾ ਖੁਲਾਸਾ ਨਹੀਂ ਕੀਤਾ ਜਾਵੇਗਾ। ਪੇਸ਼ ਕੀਤੇ ਜਾਂ ਪ੍ਰਕਾਸ਼ਿਤ ਕੀਤੇ ਖੋਜ ਨਤੀਜਿਆਂ ਬਾਰੇ ਤੁਹਾਡੇ ਨਾਲ ਸੰਪਰਕ ਨਹੀਂ ਕੀਤਾ ਜਾਵੇਗਾ। ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਵੈੱਬਸਾਈਟ ਉੱਤੇ ਚੱਲ ਰਹੇ ਖੋਜ ਪ੍ਰੋਜੈਕਟਾਂ ਦੀ ਜਾਣਕਾਰੀ ਅਤੇ ਪੂਰੀ ਹੋ ਚੁੱਕੀ ਖੋਜ ਦੇ ਆਮ ਨਤੀਜੇ ਉਪਲਬਧ ਹਨ।

ਜੇ ਮੈਂ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਜੀਵ-ਡਾਕਟਰੀ ਮਕਸਦਾਂ ਵਾਸਤੇ ਆਪਣੀ ਸਹਿਮਤੀ ਵਾਪਸ ਲੈਣੀ ਚਾਹਾਂ ਤਾਂ ਕੀ?

ਆਪਣੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਦਾਨ ਕਰਨਾ ਪੂਰੀ ਤਰ੍ਹਾਂ ਸਵੈ-ਇੱਛਤ ਹੈ। ਤੁਸੀਂ ਆਪਣੀ ਸਹਿਮਤੀ ਕਿਸੇ ਵੀ ਸਮੇਂ 'ਤੇ ਵਾਪਸ ਲੈ ਸਕਦੇ ਹੋ। ਤੁਸੀਂ 1 888 2 DONATE (1-888-236-6283) 'ਤੇ ਕਾਲ ਕਰੋ ਅਤੇ ਅਸੀਂ ਇੱਕ "ਕੈਨੇਡੀਅਨ ਬਲੱਡ ਸਰਵਿਸਜ਼ ਦੀ ਕੋਰਡ ਬਲੱਡ ਬੈਂਕ ਵਿੱਚ ਭਾਗ ਲੈਣ ਲਈ ਸਹਿਮਤੀ ਵਾਪਸ ਲੈਣਾ" ਸਿਰਲੇਖ ਵਾਲਾ ਇੱਕ ਫਾਰਮ ਤੁਹਾਨੂੰ ਭੇਜਾਂਗੇ। ਫਾਰਮ ਨੂੰ ਭਰੋ ਅਤੇ ਇਸਨੂੰ ਕੈਨੇਡੀਅਨ ਬਲੱਡ ਸਰਵਿਸਜ਼ ਨੂੰ ਵਾਪਸ ਭੇਜ ਦਿਓ।

ਕਿਰਪਾ ਕਰਕੇ ਨੋਟ ਕਰੋ ਕਿ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਖੋਜਕਾਰਾਂ ਨੂੰ ਦਿੱਤਾ ਜਾਣ ਵਾਲਾ ਜ਼ਿਆਦਾਤਰ ਨਾਤੂਏ ਦਾ ਖੂਨ ਇਕੱਤਰ ਕੀਤੇ ਜਾਣ ਦੇ 48 ਘੰਟਿਆਂ ਅੰਦਰ ਭੇਜ ਦਿੱਤਾ ਜਾਵੇਗਾ। ਜੇ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਜੀਵ-ਡਾਕਟਰੀ ਖੋਜ ਵਾਸਤੇ ਪਹਿਲਾਂ ਹੀ ਨਹੀਂ ਵਰਤ ਲਿਆ ਗਿਆ ਤਾਂ ਇਸ ਨੂੰ ਖਾਰਜ ਕਰ ਦਿੱਤਾ ਜਾਵੇਗਾ। ਜੇ ਤੁਹਾਡੇ ਬੱਚੇ ਦੇ ਨਾਤੂਏ ਦੇ ਖੂਨ ਨੂੰ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਤਹਿਤ ਪਹਿਲਾਂ ਹੀ ਜੀਵ-ਡਾਕਟਰੀ ਖੋਜ ਵਾਸਤੇ ਵਰਤ ਲਿਆ ਗਿਆ ਹੈ, ਤਾਂ ਹੋ ਸਕਦਾ ਹੈ ਕਿ ਨਾਤੂਏ ਦੇ ਖੂਨ ਦਾ ਨਮੂਨਾ ਅਤੇ ਖੋਜ ਦੇ ਨਤੀਜੇ ਵਾਪਸ ਨਾ ਲਏ ਜਾ ਸਕਣ।

ਜੇ ਕੋਰਡ ਬਲੱਡ ਬੈਂਕ ਦੇ ਖੋਜ ਪ੍ਰੋਗਰਾਮ ਬਾਰੇ ਮੇਰੇ ਕੋਈ ਸਵਾਲ ਹੋਣ ਤਾਂ ਕੀ?

ਵਧੇਰੇ ਜਾਣਕਾਰੀ ਵਾਸਤੇ, 1 888 2 DONATE (1-888-236-6283) 'ਤੇ ਕਾਲ ਕਰੋ ਜਾਂ ਫਿਰ ਸਾਡੀ ਵੈੱਬਸਾਈਟ www.blood.ca/researchcordblood ਦੇਖੋ।